
ਚ 
ਤੀ ਸਕਿਗੁਰੂ ਤਾਮ ਸਿੰਘ ਜੀ ਸਹਾਇ 


ਹਲਫਨਾਮਾ 


ਮੈ ਇਹ ਦਾਅਵਾ ਨਹੀਂ ਕਰਦਾ ਕਿ ਇਸ ਪੁਸਤਕ ਵਿੱਚ ਛਪੀਆਂ ਰਚਨਾਵਾਂ ਕਾਵਿ-ਸ਼ੈਲੀ ਦੇ ਕਿਸੇ ਵਿਧਾ-ਵਿਧਾਨ 
ਦੀਆਂ ਹੱਦਾਂ ਬੰਨਿਆਂ ਵਿੱਚ ਬੱਝੀਆਂ ਹੋਈਆਂ ਹਨ। ਮੈਂ ਤਾਂ ਪੂਜਯ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਉਨ੍ਹਾਂ 
ਲੱਖਾਂ-ਲਖੂਖਾਂ ਮੁਰੀਦਾਂ ਵਿੱਚੋਂ ਹਾਂ ਜਿਨ੍ਹਾਂ ਨੂੰ ਉਸਦੀ ਸੀਰਤ ਤੇ ਸੂਰਤ ਨਾਲ ਇਸ਼ਕ ਵਰਗੀ ਮੁਹੱਬਤ ਰਹੀ ਏ । 
ਇਹ ਰਚਨਾਵਾਂ ਵੀ ਉਨ੍ਹਾਂ ਪਲਾਂ ਦੀ ਹੀ ਸਿਰਜਨਾ ਹਨ ਜਦੋਂ' ਮੈ ਉਸਦੇ ਰੰਗ ਵਿੱਚ ਰੰਗਿਆ,ਅੰਦਰੋ' ਬਾਹਰੋ” 
ਇਕਸੁਰਤਾ ਤੇ ਇਕਮਿਕਤਾ ਦਾ ਅਨੰਦ ਮਾਣ ਰਿਹਾ ਵਿਸਮਾਦ ਮਈ ਅਵਸਥਾ ਮਹਿਸੂਸ ਕਰ ਰਿਹਾ ਹੁੰਦਾ 
ਹਾਂ। ਮੈਨੂੰ ਤੇ ਉਸਨੇ ਮਾਧਿਅਮ ਬਣਾ ਲੱਖਾਂ ਹਿਰਦਿਆਂ ਦੀ ਤਰਜਮਾਨੀ ਕਰਨ ਦਾ ਮਾਣ ਬਖਸ਼ਿਆ ਏ, ਉਸਦੀ 
ਇਸ ਰਹਿਮਤ ਨੂੰ ਕੋਟਿ-ਕੋਟਿ ....ਪ੍ਰਣਾਮ ...ਨਮਸਕਾਰ.....!!! 

-ਅਜੀਤ ਸਿੰਘ ਲਾਇਲ 

ਸਮਰਪਣ 


ਮੁਅੱਜ਼ਜੇ ਜੀਹਦੇ ਬੋਲਾਂ ਵਿਚ ਸਨ 
ਰਹਿਮਤ ਜੀਹਦੀ ਨਿਗਾਹ ਵਿਚ ਸੀ 
ਸ਼ਫ਼ਾ ਜੀਹਦੀ ਛੁਹ ਵਿਚ ਸੀ 





ਜੀਹਦੇ ਬੋਲ ਸਾਡਾ ਸਿਮਰਨ 
ਜੀਹਦੀ ਛੁਹ ਸਾਡੀ ਜਿੰਦਗੀ 
ਜੀਹਦੇ ਬੋਲ ਸਾਡੀ ਬੰਦਗੀ ਬਣੇ 


ਜਿਸਨੇ ਹਮੇਸ਼ਾਂ 

ਬਿਖੜੇ ਰਾਹਾਂ ਦਾ ਰਾਹਗੀਰ ਬਨਣਾ ਪ੍ਰਵਾਨ ਕੀਤਾ 
ਜਿਸਦੀ ਪੁੱਟੀ ਹਰ ਪੁਲਾਂਘ 

ਕਿਸੇ ਕਰਾਮਾਤ ਤੋਂ' ਘੱਟ ਨਹੀ ਸੀ 

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ 
ਸਿਫ਼ਤ-ਸਲਾਹ ਵਿੱਚ ਲਿਖੀਆਂ ਰਚਨਾਵਾਂ 
ਹਾਜ਼ਰਾ ਹਜ਼ੂਰ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ 
ਦੀ ਸੇਵਾ ਵਿੱਚ ਅਰਪਨ ਕਰਦਿਆਂ 
ਅਪਾਰ-ਖੁਸ਼ੀ,ਆਤਮਿਕ-ਸਕੂਨ 
ਅਤੇ ਰੂਹਾਨੀ-ਆਨੰਦ ਦਾ 
ਅਨੁਭਵ ਹੋ ਰਿਹਾ ਹੈ। 

-(ਅਜੀਤ ਸਿੰਘ ਲਾਇਲ) 

ਮਾਖਿਓਂ ਮਿੱਠੇ ਬੋਲ ਤੁਸਾਂ ਦੇ 
ਠੰਢ ਨੇ ਸੀਨੇ ਪਉਂਦੇ , 

ਜਾ ਤੁਸੀਂ ਆ ਕੇ ਵਿਚ ਵਜ਼ਦ ਦੇ 
ਰੱਬੀ ਰਾਗ ਸੁਣਾਉਂਦੇ , 
ਅੰਮ੍ਰਿਤ-ਵੇਲਾ ਵਾਰ ਆਸਾ ਦੀ 
ਤਊਸ਼ ਤਿਰੇ ਦੀਆਂ ਤਾਰਾਂ ; 
ਪੋਟਿਆਂ ਦੀ ਛੁਹ ਪਾ ਕੇ ਸਾਈਆਂ 
ਸਮਾੰ ਨੇ ਬੰਨ ਬਹਾਉਂਦੇ। 

ਵਕ << ੨੩੨====- ਆ 


ਹੈ ਸਿੱਖੀ ਦੀ ਆਨ ਗੁਰ ਜਗਜੀਤ ਸਿੰਘ 

ਤੇ ਸਿੱਖੀ ਦੀ ਸ਼ਾਨ ਗੁਰ ਜਗਜੀਤ ਸਿੰਘ । 
ਬੋਲ ਮਿੱਠੇ ਵਾਂਗ ਮਿਸ਼ਰੀ ਮਾਖਿਓ' 

ਵਾਹ ਤਿਰੀ ਮੁਸਕਾਨ ਗੁਰ ਜਗਜੀਤ ਸਿੰਘ । 
ਵੰਡਦਾ ਏ ਬੁੱਕ ਭਰ ਭਰ ਰਹਿਮਤਾਂ 

ਬਹੁ ਕਰੇ ਅਹਿਸਾਨ ਗੁਰ ਜਗਜੀਤ ਸਿੰਘ । 
ਪ੍ਰੇਮ ਵਿਚ ਨਹੀ' ਨੇਮ ਕੋਈ ਜਾਣਦਾ 

ਭੀਲਣੀ ਲਈ ਰਾਮ ਗੁਰ ਜਗਜੀਤ ਸਿੰਘ । 
ਰਾਗ ਇਹਦੀ ਬੁੱਲੀਆਂ ਤੇ ਖੇਡਦਾ 

ਸੰਗੀਤ ਦੀ ਹੈ ਤਾਨ ਗੁਰ ਜਗਜੀਤ ਸਿੰਘ । 
ਪਿਆਰ ਨਹੀ ! ਇਹ ਤਾਂ ਏ ਸੋਮਾਂ ਪਿਆਰ ਦਾ 
ਮੋਹ ਦੀ ਹੈ ਖ਼ਾਨ ਗੁਰ ਜਗਜੀਤ ਸਿੰਘ । 

ਛੋਹ ਅੱਗੇ ਤੁੱਛ ਸੁੱਖ ਸੰਸਾਰ ਦੇ 

ਜਾ ਦੁੱਖਾਂ ਦਾ ਘਾਣ ਗੁਰ ਜਗਜੀਤ ਸਿੰਘ । 
ਰਹਿਨੁਮਾ ਰਹਿਬਰ ਤੇ ਪੂਰਾ ਸਤਿਗੁਰੂ 
ਧਰਮ ਤੇ ਇਮਾਨ ਗੁਰ ਜਗਜੀਤ ਸਿੰਘ । 

ਜੋ ਅਸੰਭਵ ਨੂੰ ਤੁਰਤ ਸੰਭਵ ਕਰੇ 

ਓਸ ਦੀ ਪਹਿਚਾਣ ਗੁਰ ਜਗਜੀਤ ਸਿੰਘ। 
ਪਾਤਰ ਹੈ ਹਰ ਜੀਵ ਦੇ ਸਤਿਕਾਰ ਦਾ 

ਰਾਮ ਤੇ ਰਹਿਮਾਨ ਗੁਰ ਜਗਜੀਤ ਸਿੰਘ । 
ਜਹਿਮਤਾਂ ਨੂੰ ਰਹਿਮਤਾਂ ਨਾ ਕੱਟਦਾ 

ਹਰ ਸਿੱਖ ਦਾ ਨਿਗਰਾਨ ਗੁਰ ਜਗਜੀਤ ਸਿੰਘ। 

੍: 

ਏਡਾ ਅਲਬੇਲਾ 

ਪਿਆਰਾ ਮਨ-ਮੋਹਣਾ ਤੇ ਨਿਆਰਾ ... 
ਨਿਰਸੰਦੇਹ ਖ਼ੁਦ ਖ਼ੁਦਾ ਹੀ ਹੋਏਗਾ; 
ਜਿਸਦੀ ਇਕ ਝਲਕ ਨੇ ਮੈਨੂੰ 
ਦੀਵਾਨਾ-ਮਸਤਾਨਾ ਕਰ ਮੋਹ ਲਿਆ । 
ਹੈਰਾਨੀ ਦੀ ਤੇ ਹੱਦ ਹੀ ਹੋ ਗਈ; 


ਉਸਨੂੰ ਵੇਖਦਿਆਂ ਨਿਹਾਰਦਿਆਂ 

ਬੋਲਾਂ ਵਿਚ 

ਸਾਹਾਂ ਵਿਚ 

ਉਸੇ ਦਾ ਅਕਸ 

ਸਾਫ਼ ਸ਼ਫ਼ਾਫ ਵਿਖਾਈ ਦੇ ਰਿਹਾ ਸੀ 

ਮੈਂ ਤੇ ਹੁਣ ਲੱਭ ਹੀ ਨਹੀਂ' ਸਾਂ ਰਿਹਾ 

ਤੇ ਸ਼ਾਇਦ ਹੁਣ ਮੈਂ ਸਾਂ ਵੀ ਨਹੀ' 

ਉਹ ਹੀ ਸੀ_ਕੇਵਲ ਤੇ ਕੇਵਲ ਉਹ ਹੀ... 


ਕਲ = = ===ਲ=ਆਆਆਆ=ਤ=ਆ========ਅਅ======ਤ========ਅ============================-= 

ਨ ਟਕੇ 
ਚੜ੍ਹਦਿਆਂ ਸੂਰਜਾਂ ਦਾ ਰੰਗ ਕਿਵੇਂ ਮੱਚਦਾ 
ਤੇਰੇ ਬਾਝੋਂ ਸਾਨੂੰ ਇਹ ਜਰਾ ਨਹੀਂ ਜੱਚਦਾ । 
ਚੜ੍ਹਦਿਆਂ ਸੂਰਜਾਂ ਦਾ ਰੰਗ ਕਿਵੇ' ਦੱਗਦਾ 
ਤੇਰੇ ਸਾਥ ਵਿਚ ਝੂਠਾ ਮੋਹ ਜਾਪੇ ਜੱਗ ਦਾ। 
ਚੜ੍ਹਦਿਆਂ ਸੂਰਜਾਂ ਦੀ ਕੇਡੀ ਸੋਹਣੀ ਲਾਲੀ ਏ 
ਝੂਠੀ ਤੋੜ ਪ੍ਰੀਤ ਸੱਚੀ ਤੇਰੇ ਨਾਲ ਪਾਲੀ ਏ। 
ਚੜ੍ਹਦਿਆਂ ਸੂਰਜਾਂ ਦੀ ਤੋਰ ਨਹੀ” ਰੁਕਦੀ 
ਵਿੱਛੜ ਕੇ ਹਿੱਕ ਸਾਡੀ ਜਾਪੇ ਜਿਓਂ ਧੁੱਖਦੀ । 
ਚੜ੍ਹਦਿਆਂ ਸੂਰਜਾਂ ਨੂੰ ਰੋਕ ਸਕੇ ਕੌਣ ਵੇ 

ਸਹਿ ਨਹੀਂ' ਹੁੰਦਾ ਤੇਰੀ ਬੁੱਲ੍ਹੀਆਂ ਦਾ ਮੋਨ ਵੇ । 
ਚੜ੍ਹਦਿਆਂ ਸੂਰਜਾਂ ਦੀ ਜਾਣੇ ਕੋਣ ਪੀੜ ਵੇ 
ਸਾਡੀ ਗੱਲ ਆਖੇ ਸਾਡੀ ਅੱਖੀਆਂ ਦਾ ਨੀਰ ਵੇ। 
ਚੜ੍ਹਦਿਆਂ ਸੂਰਜਾਂ ਦਾ ਮੁੱਖ ਕਿਵੇਂ ਦੱਗਦਾ 
ਕਸਮ ਖ਼ੁਦਾ ਦੀ ਤੂੰ ਏਂ ਨੂਰ ਨਿਰਾ ਰੱਬ ਦਾ । 
ਚੜ੍ਹਦਿਆਂ ਸੂਰਜਾਂ ਦਾ ਨਿੱਘ ਜਿਵੇਂ ਆਉਂਦਾ ਏ 
ਤੇਰਾ ਦੀਦਾਰ ਸੀਨੇ ਇੰਝ ਠੰਢ ਪਉਂਦਾ ਏ। 
ਡੁੱਬਦਿਆਂ ਸੂਰਜਾਂ ਦਾ ਰੰਗ ਸਾਨੂੰ ਭਾਏ ਨਾ 
ਤੇਰੇ ਬਿਨ ਦਿਨ ਸਾਡੀ ਜਿੰਦਗੀ 'ਚ ਆਏ ਨਾ। 

ਤੁਸਾਂ ਦੀ ਯਾਦ ਆਈ ਤਾਂ 

ਖੰਭਾਂ ਦਾ ਖਿਆਲ ਆਇਆ 

ਕਿਸੇ ਮੁੱਲੋਂ ਜੇ ਮਿਲ ਜਾਂਦੇ 

ਮੈਂ ਝੱਟ ਨੂੰ ਪਹੁੰਚ ਜਾਣਾ ਸੀ । 
ਮਿਲ ਜਾਂਦੇ ਜੇ ਮਨ ਦੇ ਕੇ 
ਤਨ ਦੇ ਕੇ, ਜਾਂ ਸਾਹ ਦੇ ਕੇ 
ਲਉਂਦਾ ਦੇਰ ਨਾ ਲਾ ਕੇ 
ਮੈਂ ਝੱਟ ਨੂੰ ਪਹੁੰਚ ਜਾਣਾ ਸੀ। 

ਕਿਤੇ ਤਾਂ ਕਸਰ ਹੈ ਕੋਈ 

ਮੇਰੀ ਹੀ ਵੇਦਨਾ ਅੰਦਰ 

ਤੁਸਾਂ ਤੱਕ ਪੁੱਜ ਜਾਂਦੀ ਤਾਂ 

ਤੁਸਾਂ ਝੱਟ ਪਹੁੰਚ ਜਾਣਾ ਸੀ। 
ਬੜਾ ਪੁਰਾਤਨ ਫ਼ਲਸਫਾ ਹੈ 
ਇਸ਼ਕ ਦੇ ਏਸ ਆਲਮ ਦਾ 
ਪ੍ਰੀਤ ਜਦ ਯਾਦ ਕਰਦੀ ਹੈ 
ਪ੍ਰੀਤਮ ਪਹੁੰਚ ਜਾਂਦਾ ਏ । 

ਇਵੇਂ ਵਿਸ਼ਵਾਸ਼ ਹੈ ਸਾਡਾ 

ਕਿ ਆਪਣਾ ਬਿਰਦ ਪਾਲਣ ਲਈ 

ਕਿਤੇ ਕੋਈ ਭੀੜ ਜਦ ਪੈ ਗਈ 

ਤੁਸਾਂ ਝੱਟ ਪਹੁੰਚ ਜਾਣਾ ਹੈ। 

ਛੋਹ ਪਿਆਰ ਤੇ ਮੋਹ ਹੀ ਤਾਂ ਏ । 
ਤੇਰੇ ਬਿਨ ਮੈਂ ਜੰਮਦਾ ਮਰਦਾ 
ਕਤਲ ਹੁੰਦਾ ਤੇ ਕਤਲ ਕਰਦਾ ਹਾਂ। 
ਆਤਮ-ਦਾਹ ਵੀ 

ਮੇਰੇ ਅੰਦਰ ਉੱਗਦਾ ਏ 

ਉਦੋੱ 

ਜਦੋਂ ਮੈ' ਹੁੰਦਾ ਹਾਂ 

ਮੇਰੇ ਕੋਲ ਤੂੰ ਨਹੀਂ' ਹੁੰਦਾ 

ਨਾ ਹੀ ਤੇਰਾ ਵਯੂਦ ਪ੍ਰੇਰਨਾ ਪ੍ਰਤੀਕ 


ਪਰ ਤੂੰ ਕੇਡਾ ਬੇਅੰਤ ਏੱ 


ਤੂੰ ਝੱਟ ਨੂੰ ਪੱਲ ਨੂੰ ਬਹੁੜ ਪੈਨਾ ਏਂ 
ਮਤੇ ਸਾਡਾ ਆਪਾ ਹੀ ਨਾ ਗੁਆਚ ਜਾਏ 
ਫਿਰ ਦੁਨਿਆਵੀ ਝੱਖੜਾਂ ਚੋਂ 

ਰਿ 

ਬਰ ਰਕਤ... ਨ 


ਵਰ੍ਹਦੇ ਅੰਗਾਰਾਂ ਚੋਂ 

ਤੁਫ਼ਾਨੀ ਛੱਲਾਂ ਚੋਂ 

ਜਿੰਦਗੀ ਦੀਆਂ ਹਾਰਾਂ ਚੋਂ ਧੂਹ 
ਆਪਣੀ ਬੁੱਕਲ ਵਿਚ 

ਲਕੋ ਲੈਂਦਾ ਏਂ 

ਤੇਰੀ ਅਨੌਤਤਾ ਬੇਅੰਤਤਾ ਦਾ 
ਅਹਿਸਾਸ ਹੁੰਦਾ ਏ 

ਸਾਡੇ ਆਪੇ ਉਗਮੇ ਆਪੇ ਨੂੰ 

ਤੂੰ ਆਪ ਬੇ-ਅੰਤ ਜੂ ਏੱ 
ਅ-ਨੰਤ ਜੂ ਏੱ 
ਦਿਸ-ਹੱਦਿਆਂ ਤੱਕ ਫੈਲਿਆ ਹੋਇਆ 
ਜਿਥੇ ਧਰਤ ਤੇ ਆਕਾਸ਼ ਮਿਲਦੇ ਹਨ...। 


14੦॥੧੦॥੦॥ €॥6।੦ਊ 1੦॥੧੦॥੦॥੯॥੪॥੦॥॥੬3/0੦01.੦੨।॥ 

ਜਰ ਇਤਰ 
ਮੇਰਾ ਮੇਰਾ ਜਾਪੇ, 

ਤੇਰੇ ਬਾਝੋਂ, ਮੇਰੇ ਸੁਹਣੇ 

ਸ਼ਾਲਾ !ਰਹਿਮਤ ਹੋ ਮੇਘਲਾ 

ਵਿਚ ਹਯਾਤੀ ਵਰਸੇ; 

ਸਾਥ ਤੇਰੇ ਵਿਚ ਖ਼ੁਸ਼ੀਆਂ ਤੇ ਪਲ 

ਜਾਣ ਨਾ ਮੈਥੋਂ ਨਾਪੇ । 

ਪੱਥਰ ਤੇ ਆਦਿ ਕਾਲ ਤੋਂ 
“ਤੁਸਾਂ ਦੀ ਛੂਹ ਪਾ ਮੋਮ ਹੁੰਦੇ ਰਹੇ ਨੇ । 


ਜਰਖ਼ੇਜ਼ ਭੋਇ' ਵਿਚ ਬਦਲ ਜਾਂਦੀ ਏ । 
ਤੁਸੀ' ਨਵੇ' ਦਿਸਹੱਦਿਆਂ ਦੇ 
ਸਿਰਜਨਹਾਰ ਵੀ ਹੋ। 
ਨਾ-ਸ਼ੁਕਰਿਆਂ ਤੇ ਵੀ 

ਤੁਸਾਂ ਦੀ ਰਹਿਮਤ ਵਰਸਦੀ ਏ। 
ਅ-ਜਰਿਆਂ ਨੂੰ ਜਰਨਾ 

ਤੁਸਾਂ ਦੇ ਹਿੱਸੇ ਆਇਆ ਏ । 
ਅਕ੍ਰਿਤਘਣਾ ਨੂੰ ਬਖ਼ਸ਼ਣਾ 

ਤੁਸਾਂ ਦੀ ਫ਼ਿਤਰਤ ਏ। 
ਉਚੱਕਿਆਂ ਤੇ ਵੀ ਵਿਸ਼ਵਾਸ਼ ਕਰਨਾ, 





ਹਰ 

ਹਰਕਤ. ੨ "ਅਰ 


ਬੜਾ ਕੁਝ ਦਿੱਤੈ ਸਾਥੋਂ ਕੁਝ ਵੀ ਨਾ ਮੌਗਦੈ 
ਯਾਦਾਂ ਵਿਚ ਲਿਖੀ ਹਰ ਕੂਕੇ ਦੀ ਜੁਬਾਨੀ ਏੱ 
ਪਲ ਪਲ ਲਿਖੀ ਉਹਨੇ ਨਵੀ' ਹੀ ਕਹਾਣੀ ਏ' 


ਬੰਦਸ਼ਾਂ ਤੇ ਰੀਤਾਂ ਕੋਲ ਬੈਠ ਸਮਝਾਂਵਦੈ 

ਰੁੱਸਿਆ ਨਾ ਜਦੋਂ ਕੋਈ ਦੇ ਗਿਆ ਝਕਾਨੀ ਏ' 
ਆਣ ਦਹਲੀਜ਼ੀ' ਕੋਈ ਆਸ ਨਾਲ ਖੜ੍ਹਦੈ 

ਰਹਿਮਤ ਰੁਹਾਨੀ ਨਾਲ ਝੋਲ ਉਹਦੀ ਭਰਦੈ 
ਸੁਣੀਓਂ ਸੁਣਾਈ ਨਹੀ' ਹੰਢਾਈ ਜਿਸਮਾਨੀ ਏ' 
ਜੋਹਰੀਆਂ ਦਾ ਜੌਹਰੀ ਅਤੇ ਲਾਲਾਂ ਦਾ ਵਿਉਪਾਰੀ ਏ 
ਔਖੀਆਂ ਅੜੌਣੀਆਂ ਤੇ ਖੇਡਾਂ ਦਾ ਖਿਡਾਰੀ ਏ 
ਐਵੇਂ ਨਹੀਂ ਦੁਨੀਆਂ ਓਸ ਦੀ ਦੀਵਾਨੀ ਏ' 

ਔਝੜ ਉਜਾੜੀ' ਪੱਗ ਡੰਡੀਆਂ ਬਣਾਂਵਦੈ 

ਮੇਰੀ ਤੇਰੀ ਇਹਦੀ ਉਹਦੀ ਸਭ ਦੀ ਕਹਾਣੀ ਏਂ 

ਖਤ ਤਤ ਤ=ਤ- ਤਤ ਤਵ ਉਤ 


ਚੰਦ ਤੇ ਚਕੋਰ ਦੀ ਪ੍ਰੀਤ ਜੱਗ ਜਾਣਦੈ 
ਧਰ ਅਤੇ ਰਵਿ ਇਕ ਯੂਜ ਪਹਿਚਾਣਦੈ 
ਸਾਡੀ ਵੀ ਤਾਂ ਪ੍ਰੀਤ ਇਵੇਂ ਯੁਗਾਂ ਤੋ ਪੁਰਾਣੀ ਏੱ 


ਸਾਹਾਂ ਨਾਲ ਨਿਭੇ ਜਿਹੜੀ ਉਹੀ ਜੱਗ ਜਾਣੀ ਏਂ 


14੦॥੧੦॥੦॥ €॥6।੦ਊ 1੦॥੧੦॥੦॥੯॥੪॥੦॥॥੬3/0੦01.੦੨॥ 








ਸੇ ਟਕੇ 
ਤੱਕਣੀ ਤੇਰੀ ਸੀਨੇ ਦੇ ਵਿਚ ਠੰਢ ਜਹੀ ਪਉਂਦੀ ਲੱਗਦੀ, 
ਮੁੱਖੜੇ ਦੀ ਮੁਸਕਾਨ ਅਸਾਨੂੰ ਹੋਸ਼ ਭੁਲਾਵੇ ਜੱਗ ਦੀ, 

ਚਰਨ ਕੰਵਲ ਦੀ ਛੁਹ ਪ੍ਰੀਤਮ ਸੁੱਖ ਅਗੰਮੀ ਦੇਵੇ, 

ਰਹਿਮਤ ਤੇਰੀ ਸਭਨਾ ਦੇ ਲਈ ਕੰਢਿਆਂ ਉਤੋ' ਵੱਗਦੀ। 

ਬਰਸ... ---- 


ਇਹ ਤੱਸਬੀ ਵੀ ਇਕ ਸਾਧਨ ਏ 

ਤੇ ਸਾਧਨ ਹੀ ਨਹਾਉਣਾ ਹੈ 

ਇਹ ਸਾਧਨ ਵੀ ਜਰੂਰੀ ਨੇ 

ਇਬਾਦਤ ਉਸਨੂੰ ਪਉਣਾ ਹੈ। 
ਇਬਾਦਤ ਉਸਦਾ ਤੱਕਣਾ ਹੈ 
ਇਬਾਦਤ ਉਸਦਾ ਚਹੁਣਾ ਹੈ 
ਇਬਾਦਤ ਆਪਾ ਛੱਡਣਾ ਹੈ 
ਇਬਾਦਤ ਉਸਦਾ ਹੋਣਾ ਹੈ। 

ਇਬਾਦਤ ਉਸਦੇ ਬੁੱਲਾਂ ਚੋਂ 

ਨਿਕਲੇ ਬੋਲ ਜੋ ਰੱਬੀ 

ਉਨ੍ਹਾਂ ਅਨੁਸਾਰ ਜਿਊਣਾ ਹੈ 

ਉਨ੍ਹਾਂ ਅਨੁਸਾਰ ਰਹਿਣਾ ਹੈ। 
ਇਬਾਦਤ ਹੈ ਖਿਮਾਂ ਕਰਨਾ 
ਇਬਾਦਤ ਹੈ ਨਿਮਰ ਹੋਣਾ 
ਇਬਾਦਤ ਹੈ ਉਹਦੀ ਖ਼ਲਕਤ 
ਦਾ ਰਲਕੇ ਦੁੱਖ ਵੰਡਾਉਣਾ। 

ਦਰ ਪ੍ਰਵਾਨ ਹੋ ਜਾਣਾ 

ਇਬਾਦਤ ਦਾ ਫ਼ਲਸਫਾ ਹੈ 

ਮਿਲੇ ਉਹਦੀ ਜੇ ਦਰਬਾਨੀ 

ਜਿੰਦਗੀ ਦੀ ਸਫਲਤਾ ਹੈ 
ਇਬਾਦਤ ਆਪਣੇ ਦਿਲਬਰ ਦਾ 
ਲਬਾਂ ਤੇ ਨਾਮ ਲੈਣਾ ਹੈ 
ਉਹਦੀ ਰੱਬੀ ਰਜ਼ਾ ਅੰਦਰ 
ਸਦਾ ਹੀ ਰਾਜੀ ਰਹਿਣਾ ਹੈ। 

14੦॥੧੦॥੦॥ €॥6।੨੧ਊ 


ਤੇਰੀ ਅਨੂਪਮ ਤੇ ਦਿਲਕੱਸ਼ ਕਾਇਨਾਤ ਦਾ । 
ਇਸੇ ਲਈ 

ਤੇਰੀ ਸਿਫ਼ਤ ਸਲਾਹ ਕਰਦਿਆਂ 

ਸਾਨੂੰ 

ਵਿਚ ਭੇਟ ਕਰਨਾ ਲੋਚਦੇ ਹਾਂ 
ਕੁਝ ਕਹਿਣ ਤੋਂ ਅਸਮਰਥ 
ਲਾਚਾਰ 

ਮੂਕ ਦਰਸ਼ਨਾਰਥੀਆਂ ਵਾਂਗ । 
ਫਿਰ ਇਹੀਓ ਲਫ਼ਜ਼, 
ਸਾਡੀ ਵੇਦਨਾ ਆਖਣ ਲਈ , 
ਅੱਥਰੂ ਬਣ, ਸਾਡੀਆਂ ਅੱਖੀਆਂ ਦੇ 
ਕੋਨਿਆਂ ਥੀ 
ਸ਼ਬਨਮ ਦੇ ਮੋਤੀ ਬਣ 
ਕਿਰਨ ਲੱਗਦੇ ਹਨ । 

ਤੇਰੇ ਚਰਨ-ਕੰਵਲਾਂ ਤੇ 
ਸਾਡੀ ਵੇਦਨਾ ਦਾ 

ਝੋਲੀਆਂ ਲੁਕਾਈ ਦੀਆਂ ਰਹਿਮਤਾਂ ਨਾ ਭਰਦੈ 
ਲੱਪਾਂ ਨਾਲ ਦੇਵੇ ਤੇ ਹਿਸਾਬ ਵੀ ਨਹੀ ਕਰਦੈ 
ਵੰਡਿਆ ਨਾ ਮੁਕਦੈ ਅਤੁੱਟ ਹੀ ਭੰਡਾਰਾ ਏ 
ਗੁਰੁ ਜਗਜੀਤ ਸਾਰੇ ਜੱਗ ਤੋਂ ਨਿਆਰਾ ਏ 


ਅਉਗਣ ਅਨੇਕ ਅਸੀ' ਦਿਨੇ-ਰਾਤ ਕਰਦੇ 
ਕੇਡਾ ਵੱਡਾ ਜੇਰਾ ਜੋ ਅਜਰਿਆਂ ਨੂੰ ਜਰਦੇ 


ਸਾਰੀ ਹੀ ਲੁਕਾਈ ਦੀਆਂ ਅੱਖੀਆਂ ਦਾ ਤਾਰਾ ਏ 
ਗੁਰੂ ਜਗਜੀਤ... 


ਸੂਰਜ ਦੇ ਵਾਂਗ ਡਾਢਾ ਤੇਜ਼ ਇਹਦਾ ਜਾਪਦੈ 
ਉੱਝ ਵੀ ਸਰੂਪ ਨਿਰਾ ਵੱਡ-ਪ੍ਰਤਾਪ ਦਾ 
ਨਾਨਕ ਦਾ ਵਾਰਿਸ ਤੇ ਜੱਗ ਦਾ ਸਹਾਰਾ ਏ 
ਗੁਰੂ ਜਗਜੀਤ... 


ਕੱਕੀ ਕੱਕੀ ਰੇਤ ਸੁਹਣੀ ਚਰਨੀ ਜਾ ਲੱਗਦੀ 
ਅੰਬਰਾਂ ਤੋਂ ਉੱਚਾ ਉਹ ਨਸੀਬ ਦਾ ਸਿਤਾਰਾ ਏ 
ਰੂਪ ਹੈ ਅਨੂਪ ਕੀ ਜਲਾਲ ਇਹਦੇ ਮੁੱਖ ਦਾ 
ਰੱਖੰਦੈ ਖਿਆਲ ਸਾਡੇ ਦੁੱਖ ਅਤੇ ਸੁੱਖ ਦਾ 
ਦੁਖੀਆਂ ਗਰੀਬਾਂ ਦਾ ਇਹੀਓ ਹੀ ਸਹਾਰਾ ਏ 





14੦॥੧੦॥੦॥ €॥6।੨ਊ 1੦॥੧੦॥੦॥੯॥੪॥੦॥॥੬3/0੦01.੦੦॥ 





14੦॥੧੦॥੦॥ €॥6।੨੧ਊ 1੦॥੧੦॥੦॥੯॥੪॥੦॥॥੬3/0੦11.੦੦॥॥ 


--<੬੬੬ --- 


ਗੁਰੂ ਜਗਜੀਤ... 

ਰਾਗਾਂ ਚ ਸੰਗੀਤ ਰਸ-ਭਿੰਨਾਂ ਜਦੋਂ ਕਿਰਦਾ 
ਸੁਣ ਕੇ ਗੁਲਾਬ ਵਾਂਗੂੰ ਖਿੜ ਜਾਵੇ ਹਿਰਦਾ 
ਧਰੁਪਦ ਤਿਹਾਈਆਂ ਦਾ ਸੁਮੇਲ ਹੀ ਨਿਆਰਾ ਏ 


ਮਿੱਠੇ ਮਿੱਠੇ ਬੋਲ ਦੁੱਖ ਦੁੱਖੀਆਂ ਦਾ ਹਰਦੇ 

ਦੁੱਖਾਂ ਨੂੰ ਵਟਾ ਕੇ ਝੋਲ ਸੁੱਖਾਂ ਨਾਲ ਭਰਦੇ 

ਕੋਈ ਨਾ ਸਹਾਰਾ ਜਿਹਦਾ, ਉਹਦਾ ਇਹ ਸਹਾਰਾ ਏ 
ਗੁਰੂ ਜਗਜੀਤ... 

ਵਿੱਚ ਪਰਦੇਸੀ' ਸੁੱਖ ਵੰਡੀਦੋਂ ਅਸੀ' ਹੋਏ ਕੱਲ-ਮੁਕੱਲੇ 
ਤੁੰ ਸਾਡੀ ਅੱਖੀਆਂ ਲਈ ਚਾਨਣ ਬਾਝੋ' ਝੱਲ-ਵਲੱਲੇ 
ਦਿਨ ਵੀ ਸਾਨੂੰ ਤੇਰੇ ਬਾਝੋਂ ਸੈ ਵਰ੍ਹਿਆਂ ਜਿਉਂ ਲੰਘੇ 
ਜਿੰਦ ਲਬਾਂ ਤੇ ਆਈ ਜੀੜੂੰ ਹੁਣ ਵੀ ਚੱਲੇ ਚੱਲੇ । 

ਤੇਰਾ ਉਹ ਗੁਣ-ਗਣਾਉਣਾ 
ਤੇ ਗੀਤ ਰੱਬੀ ਗਉਣਾ 

ਸੰਗੀਤ ਦਾ ਉਹ ਆਲਮ 
ਰਾਹੀਆਂ ਨੇ ਰੁਕ ਖਲੋਣਾ । 


ਛੁਹ ਪੋਟਿਆਂ ਦੀ ਪਾ ਕੇ 
ਤਾਰਾਂ ਚੋਂ ਰਾਗ ਝਰਨਾ 
ਪੌਣਾ ਨੇ ਮਹਿਕ ਉੱਠਣਾ 
ਜਦ ਤਊਸ਼ ਹੱਥੀ ਫੜਨਾ । 


ਨਿਗਾਹਾਂ ਦਾ ਜਦ ਮਿਲਾਉਣਾ 
ਰੱਬੀ ਸਰੂਰ ਅਉਣਾ 

ਜਾਂ ਬੋਲ ਸਾਂਝੇ ਕਰਨੇ 

ਦਿਲ ਬਾਗ ਬਾਗ ਹੋਣਾ। 


ਆਲਮ ਉਹ ਰਹਿਮਤਾਂ ਦਾ 
ਕਿਉਂ ਖ਼ੁਆਬ ਹੋ ਗਿਆ ਏ 
ਹੈ ਇੰਤਜ਼ਾਰ ਸਾਨੂੰ 

ਚੁੱਪ ਆਪ ਹੋ ਗਿਆ ਏਂ। 


ਕਦੇ ਨਜ਼ਰ ਹੀ ਮਿਲਾਵੇਂ 
ਜਰਾ ਵੇਖ ਮੁਸਕਰਾਵੇਂ 

ਕਰ-ਕਮਲ ਜੇ ਨਹੀਂ ਤੇ 
ਜਰਾ ਚਰਨ ਹੀ ਛੁਹਾ ਦੇ 
ਰਹੀਏ ਰਜ਼ਾ ਚ ਰਾਜੀ 

ਇਹ ਜੀਣ ਦੀ ਕਲਾ ਦੇ 


ਨਿਗੂਣੀ ਹੈ ਬਾਦਸ਼ਾਹੀ 
ਨੀਵੀ' ਹੈ ਤੇਰੇ ਦਰ ਤੋਂ 
ਤੁਠਦੈ ਤਾਂ ਆਪਣੇ ਦਰ ਦਾ 
ਦਰਬਾਨ ਹੀ ਬਣਾ ਦੇ 


ਨੋਟ;-ਇਹ ਰਚਨਾ ਉਸ ਵਕਤ ਦੀ ਹੈ ਜਦੋਂ ਸਤਿਗੁਰੂ ਜਗਜੀਤ ਸਿੰਘ ਜੀ 
ਨਿਰ-ਸ਼ਬਦ ਸਮਾਧੀ ਵਿਚ ਵਿਚਰ ਰਹੇ ਸਨ ਤੇ ਸੰਗਤਾਂ ਹਜ਼ੂਰ ਦੇ ਮੁਖਾਰਬਿੰਦ 
ਤੋਂ ਕੋਈ ਬਚਨ ਸੁਣਨ ਲਈ ਬਿਹਬਲ ਸਨ... 

ਰਰਰਰਰ00000ਤ ਸਹਰ... -- “੩ 


ਤੇਰੇ ਨਾਲ 
ਇਸ਼ਕ ਏ ਸਾਨੂੰ 
ਹਕੀਕੀ...? 

ਜਾਂ ਮਿਜ਼ਾਜ਼ੀ...? 

ਇਸ਼ਕ ਤੇ ਇਸ਼ਕ ਹੁੰਦਾ ਏ 
ਨਾ ਹਕੀਕੀ ਨਾ ਮਿਜ਼ਾਜ਼ੀ 
ਕਿਉਂ ਹੋਇਆ...? 
ਕਿਵੇ ਹੋਇਆ...? 

ਜਵਾਬ ਨਾ ਮੇਰੇ ਕੋਲ ਹੈ 

ਵੇ ੧ 


ਝ 

ਬੂਹੇ ਫਿਰ ਖੁਸ਼ੀਆਂ ਦੇ 
ਸਭਨਾ ਲਈ ਖੋਹਲੋਗੇ 
ਮਿੱਠੇ ਜਦ ਮਾਖਿਓ ਜਹੇ 
ਤੁਸੀਂ ਬੋਲ ਦੋ ਬੋਲੋਗੇ । 

ਜੰਨਤ ਦੇ ਸੁੱਖਾਂ ਤੋਂ 

ਸੁੱਖ ਵੱਧ ਪਹੁੰਚਾਵਣਗੇ 

ਤੁਸੀਂ ਆੰਹਦੇ ਜਾਵੇਗੇ 

ਅਸੀਂ ਸੁਣਦੇ ਜਾਵਾਂਗੇ 

ਸਕੂਨ ਅਗੰਮੀ ਪਾ 

ਕੋਈ ਕੀਕੂੰ ਅੱਕੇਗਾ 

ਤੇਰੇ ਨੂਰੀ ਮੁੱਖੜੇ ਦਾ 

ਜਲਵਾ ਜਦ ਤੱਕੇਗਾ 

ਨ ੩ 
ਤੇਰੀਆਂ ਪੈੜਾਂ ਨੇ ਚਾਨਣ ਮੁਨਾਰੇ ਵਾਂਗਰਾਂ 

ਹਨੇਰ ਵਿਚ ਕਿਸੇ ਢੰਗੋਰੀ ਦੇ ਸਹਾਰੇ ਵਾਂਗਰਾਂ । 

ਜਿੰਦਗੀ ਦੇ ਖ਼ੋਫ ਮਿਟ ਜਾਂਦੇ ਨੇ ਤੈਨੂੰ ਵੇਖਿਆਂ 

ਡੁਬਦਿਆਂ ਦੇ ਕੋਲ ਚੱਲ ਆਏ ਕਿਨਾਰੇ ਵਾਂਗਰਾਂ। 
ਕਾਲੀਆਂ ਘਨਘੋਰ ਰਾਤਾਂ ਚ ਰਾਹ ਦਰਸਾਣ ਲਈ 

ਵਿਚ ਅਕਾਸ਼ੀ' ਚਮਕਦੇ ਕਿਸੇ ਸਿਆਰੇ ਵਾਂਗਰਾਂ । 
ਮਿਲਦੀਆਂ ਨਜ਼ਰਾਂ ਸੰਗ ਨਜ਼ਰਾਂ ਜਦ ਕਦੇ ਇਤਫਾਕ ਨਾਲ 
ਜਾਪਦੇ ਉਹ ਅਹਿਮ ਪੱਲ ਰੱਬੀ ਹੁਲਾਰੇ ਵਾਂਗਰਾਂ । 

ਵਿਚ ਸੁਨਾਮੀ ਪਰਲੋਆਂ ਤੂਫਾਨ ਤੇ ਭੂਚਾਲ ਤੋਂ 

ਰੱਖ ਲੈਂਦੋ ਹੱਥ ਦੇ ਪ੍ਰੀਤਮ ਪਿਆਰੇ ਵਾਂਗਰਾਂ । 

ਤੇਰੀ ਹਰ ਅਦਾਅ ਕੋਈ ਜਿੰਦਗੀ ਦਾ ਭੇਤ ਦੱਸਦੀ 

ਹੋ ਰਹੇ ਕਿਸੇ ਰੱਬੀ ਇਸ਼ਾਰੇ ਵਾਂਗਰਾਂ । 

ਬੋਲ ਮਿੱਠੇ ਮਾਖਿਓਂ ਰੂਹ ਨੂੰ ਸਕੂਨ ਬਖਸ਼ਦੇ 


ਸਾਥ ਤੇਰਾ ਜਾਪਦੈ ਰੱਬੀ ਸਹਾਰੇ ਵਾਂਗਰਾਂ । 


ਬਾਤ ਇਹ ਅਗੰਮ ਦੀ ਨਾ ਰੁਕੇਗੀ ਅਨੰਤ ਤੀਕ 
ਸਾਥ ਤੇਰਾ ਮਾਣੀਏ' ਸਦੀਵੀ ਹੁੰਘਾਰੇ ਵਾਂਗਰਾਂ। 





38 


14੦॥੧੦॥੦॥ €॥6।੦ਊ 1੦॥੧੦॥੦॥੯॥੪॥੦॥॥੬3/0੦01.੦੨॥ 





14੦॥੧੦॥੦॥ €॥6।੨੧ਊ 14੦॥੧੦॥੦॥੯॥੪॥੦॥॥੬3/0੦01.੦੨॥॥ 





ਪਤਾ ਨਹੀਂ' ਦੁੱਖ ਕੇਡਾ ਕੁ ਸੀ 
ਕਿਸ ਕਿਸ ਲੇਖ ਲਿਖਾਇਆ, 
ਤੁਸਾਂ ਜੋ ਆਪਣੇ ਤਨ ਤੇ ਲੈ ਕੇ 
ਕਿਸ ਕਿਸ ਤਾਈ' ਬਚਾਇਆ, 
ਲੱਖ ਹਿਰਦੇ ਤੇ ਹੱਥ ਕਰੋੜਾਂ 
ਨਿੱਤ ਅਰਦਲ ਤੇਰੀ ਜੁੜਦੇ; 
ਅਰਜ਼ ਜੋਦੜੀ ਸੁਣ ਜਿਨ੍ਹਾਂ ਦੀ 
ਖੇਡ ਅਜਬ ਵਰਤਾਇਆ। 


ਨੋਟ;-ਜਦੋਂ' ਸਤਿਗੁਰੂ ਜੀ ਦੇ ਗੋਡੇ ਤੇ ਸੱਟ ਲੱਗੀ ਤੇ ਸਤਿਗੁਰੂ ਪ੍ਰਤਾਪ ਸਿੰਘ ਅਪੋਲੋ ਹਸਪਤਾਲ 
ਵਿਖੇ ਅਪਰੇਸ਼ਨ ਹੋਇਆ ਉਸ ਵਕਤ ਦੀ ਰਚਨਾ। 

ਦਾ ( ਸਕ 
ਪ੍ਰੀਤਮ ਜੀ ਤੁਸੀ ਜਦ ਵੀ ਹੱਸੋ 

ਫੁੱਲ ਅਸਮਾਨੋਂ ਕਿਰਦੇ , 

ਸ਼ਾਮਾਂ ਅੰਮ੍ਰਿਤ ਵੇਲਾ ਹੋਵਣ 

ਮਿਲਣ ਜੋ ਵਿਛੜੇ ਚਿਰ ਦੇ , 

ਸਾਹਾਂ ਵਿਚ ਖੁਸ਼ਬੋਈ ਘੁਲਦੀ 

'ਵਾਵਾਂ ਵਿਚ ਕਸਤੂਰੀ ; 

ਦੁਨੀਆਂ ਸੁਹਣੀ ਸੁਹਣੀ ਜਾਪੇ 

ਨਿਰਮਲ ਹੋਵਣ ਹਿਰਦੇ । 


ਲਗਨ 

ਦਇਆਲ ਲਿਲਿਲਿਲਲਲੱਲਲਲਲ ਲਲਲਿਲਿਲ 

ਮੰਨਿਆਂ ਕਿ ਤੂੰ ਖ਼ਾਮੋਸ਼ੀ ਦੇ ਆਲਮ ਵਿਚ ਖੁਸ਼ ਰਹਿਨੋ, 

ਖਾਮੋਸ਼ੀ ਦੀ ਮੁਦਰਾ ਵਿਚ ਵੀ ਬੜਾ ਕੁਝ ਹੀ ਕਹਿਨੋ। 

ਸਬਰ, ਸ਼ੁਕਰ, ਸਹਿਜ-ਧੁਨ ਧੀਰਜ, ਨਿਰਛਲ, ਨਿਰਮਲ ਕਰਨੀ, 
ਇਹ ਸਾਰੇ ਸੰਦੇਸ਼ ਤੂੰ ਸਾਨੂੰ ਇਸੇ ਰੂਪ ਵਿਚ ਦੇਨੋ । 

ਝ== ਦਾਦ ਤਦਬਣਤ ਆਸਾ 


ਪ੍ਰੀਤਾਂ ਦਾ ਤੂੰ ਦੇਹ ਨਿਵਾਲਾ ਡਾਢਾ ਲਾਡ ਲਭਾਇਆ, 
ਮੋਹ ਦੀਆਂ ਤੰਦਾਂ ਪਾ ਪ੍ਰੀਤਮ ਵਿਚ ਅਸਮਾਨ ਚੜ੍ਹਾਇਆ। 
ਇਹ ਚੁੱਪ ਤੇਰੀ ਸਾਨੂੰ ਸਭ ਨੂੰ ਪਲ ਪਲ ਚੋਭਾਂ ਮਾਰੇ, 
ਏਨਾ ਮੋਹ ਲਗਾ ਕੇ , ਨਿਰਮੋਹ ਦਾ ਸਵਾਂਗ ਰਚਾਇਆ । 

ਤਕ 
ਖਾਮੋਸ਼ੀ ਦਾ ਪਹਿਨ ਚੋਲੜਾ ਜਗਤ ਤਮਾਸ਼ਾ ਤੱਕਨੈ , 
ਪਾ ਦੁਨੀਆਂ ਨੂੰ ਘੁੰਮਣ ਘੇਰੀ ਖ਼ਬਰ ਪਲ ਪਲ ਦੀ ਰੱਖਨੈ , 
ਕੀ ਕਰੀਏ ? ਤੇ ਕੀਕੂੰ ਕਰੀਏ ਆਕਲ ਅਕਲੀ' ਲੱਗੇ; 
ਤੇਰੀ ਰਮਜ਼ ਰੱਬੀ ਕਿੰਝ ਸਮਝਣ ; ਆਪੂੰ ਹੀ ਤੂੰ ਡੱਕਨੈ। 


(=<== ===== = =ਦ===  ਦ======------- << ========= 

ਕਿ | 
ਤੇਰੀ ਸਰਬੰਗੀ ਸਖ਼ਸ਼ੀਅਤ 

ਰੁਹਾਨੀਅਤ ਦੇ ਮਜੀਠੀ ਰੰਗਾਂ ਦੀ ਮਿਸਾਲ, 
ਵਿਸ਼ਾਲ ਬ੍ਰਹਿਮੰਡ ਜੇਹੀ ਮੋਕਲੀ 
ਸਾਗਰਾਂ ਜੇਹੀ ਗਹਿਰੀ 

ਤੇਰੀ ਅਪਣੱਤ 
ਆਪਣਿਆਂ ਲਈ ਬੇ-ਮੇਚਾ ਬੇ-ਮੁਹਾਰਾ 
ਰਹਿਮਤ ਬਣ ਵਰਸੇ... 

ਬੇਗਾਨਗੀ 

ਤੇਰੀ ਹਜ਼ੂਰੀ ਵਿਚ ਅਪਣੱਤ ਹੋ ਨਿੱਬੜੇ... 
ਤੇਰੀ ਸਖ਼ਸ਼ੀਅਤ ਦੇ ਜਲੌ ਦੀ ਕਸ਼ਿਸ਼ 


੭ 
ਟੇ 

- ੧੫੦੦੮ ਇ੍ ੪ ਅ 
੧ ।੪੪ਲੈਹ।ਹੈਜ<॥6॥੦੦" ` ੦ ਫੱਟ ` ਅਨ ਸਿ <-- 


ਇਕ=ਜਲਦਮਾ-=---=--=ਤੋ==  -ਦ। 


ਸਰਾਪ ਨਾਲ ਤੇ ਮਨੁੱਖ 
ਜਿਊਦਿਆਂ ਵੀ ਮੋਇਆਂ ਬਰੋਬਰ ਹੁੰਦਾ ਏ 
ਇਕ ਜਿਊਂਦੇ ਰਹਿਬਰ ਦੇ ਮੁਰੀਦ ਹੋ ਕੇ 
ਅਸੀਂ ਤੇਰੀ 
ਰਹਿਮਤ ਦਾ ਨਿੱਘ ਮਾਣੀਏ 

ਨਿੱਘ ਵੰਡੀਏ 

ਤੇਰੀ ਦਿੱਤੀ ਰੌਸ਼ਨੀ ਦੇ ਚਾਨਣ ਨਾਲ 
ਸਾਡਾ ਆਪਾ ਰੁਸ਼ਨਾਵੇ 

ਤੂੰ ਆਇਆ ਸਾਡੀ ਝੋਲ ਖੁਸ਼ੀਆਂ ਨਾਲ ਭਰ ਦਿੱਤੀ 
ਕਿਸੇ ਨੂੰ ਸ਼ਫਾ ਦਿੱਤੀ, ਕਿਸੇ ਦੀ ਪੀੜ ਹਰ ਦਿੱਤੀ 


ਕਿਸੇ ਨੂੰ ਪ੍ਰੀਤ ਆਪਣੀ ਨਾਲ ਮਾਲਾਮਾਲ ਕਰ ਦਿੱਤਾ 
ਕਿਸੇ ਨੂੰ ਚਰਨ ਛੋਹ ਬਖਸ਼ੀ, ਕਿਸੇ ਤੇ ਨਦਰ ਕਰ ਦਿੱਤੀ । 

ਲ-=ਤਤਅਲ=ਲ=ਦ= ਤਕ ੬ ਇਕ 


ਏਨਾ ਤੂੰ ਮੋਹ ਕੀਤਾ ਏਨੀ ਤੂੰ ਪ੍ਰੀਤ ਪਾਲ਼ੀ 

ਤੇਰੇ ਹਜ਼ੂਰ ਨਿੱਤ ਹੀ ਸੀ ਜਾਪਦੀ ਦੀਵਾਲੀ 

ਜਿੱਧਰ ਦੀ ਲੰਘਦੇ ਸਓ ਫੇਰਾ ਬਹਾਰ ਪਉਂਦੀ 

ਤੇਰਾ ਸ਼ਪਰਸ਼ ਪਾ ਕੇ ਸੀ ਪੌਣ ਗੁਣਗਣਾਉਂਦੀ 

ਸ਼ਾਖਾਂ_ਨੂੰ ਪੱਤੀਆਂ ਤੇ ਫੁੱਲਾਂ ਨੂੰ ਮਹਿਕ ਦਿੱਤੀ 

ਮਾਯੂਸ ਜੋ ਵੀ ਆਇਆ ਚਿਹਰੇ ਨੂੰ ਟਹਿਕ ਦਿੱਤੀ 
ਮਿਲਿਆ ਨਾ ਕੋਈ ਸਾਨੀ ਮਿਲਿਆ ਨਾ ਦਿਲ ਦਾ ਜਾਨੀ 
ਰੱਖੂ ਸਦਾ ਜਿਊਂਦੇ ਸਾਨੂੰ ਤੇਰੀ ਕਹਾਣੀ । 

ਹੈ ਕੋਣ ਜਿਹਦੀ ਦੀਦ ਸੀਨੇ ਠੰਢ ਪਾਂਵਦੀ 
ਦੁਨੀਆਂ ਦੀਵਾਨੀ ਹੋਈ ਜਿਹਦੇ ਨਾਮ ਦੀ ? 
ਹੈ ਕੋਣ ਜੋ ਈਮਾਨ ਵਾਲੇ ਰਾਹ ਦੱਸਦੈ 
ਸਭਨਾਂ ਘਟਾਂ ਤੇ ਲੂੰ ਲੂੰ ਵਿਚ ਵੱਸਦੈ ? 

ਹੈ ਕੋਣ ਜਿਹਦੀ ਛੁਹ 'ਚੋਂ ਸਰੂਰ ਆਂਵਦਾ 
ਨਿਗਾਹ ਜਾ ਮਿਲਾਵੇ ਤਾਂ ਗਰੂਰ ਆੰਵਦਾ ? 
ਹੈ ਕੌਣ ਜਿਹਦੇ ਬੋਲ ਸੱਚੋ ਸੱਚ ਬੋਲਦੇ 

ਹੈ ਕੋਣ ਜਿਹਦਾ ਸਾਨੀ ਜੱਗ ਦਿੱਸੇ ਕੋਈ ਨਾ 
ਬਣਦੈ ਸਹਾਰਾ ਜਿਹਨੂੰ ਢੋਈ ਕੋਈ ਨਾ ? 
ਦਿਲਾਂ ਦੀਆਂ ਘੁੰਡੀਆਂ ਨੂੰ ਜਾਣ ਖੋਲ੍ਹਦੇ ? 
ਹੈ ਕੌਣ ਜਿਹੜਾ ਕਦੇ ਨਾ ਭੁਲਾਵੇ ਕੌਲ ਨੂੰ 
ਸਦਾ ਹੀ ਵਧਾ ਕੇ ਦੇਵੇ ਤੁਲੇ ਤੋਲ ਨੂੰ ? 

ਹੈ ਕੋਣ ਜਿਹੜਾ ਪ੍ਰੀਤਾਂ ਵਾਲੇ ਰਾਹੀ' ਤੋਰਦੈ 
ਵੈਰ, ਨਿੰਦਾ, ਈਰਖਾ ਤੋਂ ਸਦਾ ਹੋੜਦੈ ? 
ਹੈ ਕੋਣ ਜਿਹੜਾ ਆਪੂੰ ਔਖੇ ਰਾਹੀ' ਤੁਰਦੈ 
ਕਾਫ਼ਲੇ ਗਵਾਹ ਨੇ ਉਹ ਨਹੀ ਪਿਛਾਹ ਮੁੜਦੈ ? 
ਹੈ ਕੋਣ ਜਿਹਦੇ ਕਦਮਾਂ 'ਚ ਕਰਾਮਾਤ ਏ 
ਕਰਦੀ ਆਦਾਬ ਜਿਹਨੂੰ ਪਰਭਾਤ ਏ ? 
ਗੱਲੀ' ਬਾਤੀ' ਮੈਂ ਤੇ ਇਕ ਬਾਤ ਪਾਈ ਏ 
ਬੁੱਝੂ ਜਿਹੜਾ ਉਹਦੀ ਆਪਣੀ ਭਲਾਈ ਏ ? 

ਉਸ ਦੀ ਯਾਦ ਅਮਲ ਦੇ ਵਾਂਗੂੰ ਦੌਂਦੀ ਬਹੁਤ ਖੁਮਾਰੀ, 
ਜਿਸਦੇ ਬਾਝ ਲੰਘਾਉਣੀ ਔਖੀ ਇਕ ਪਲ ਘੜੀ ਦਿਹਾੜੀ । 


ਸ਼ਾਲਾ ! ਅਮਲ ਇਹੇ ਜੋ ਲੱਗਾ ਨਿਭਜੇ ਸਾਡੇ ਸਾਹੀ, 
ਦਿਲ ਸਾਡੇ ਵਿਚ ਹਰ ਪਲ ਵੱਸਦੀ ਸੂਰਤ ਉਸਦੀ ਪਿਆਰੀ । 

ਮੇਰੇ ਮੌਲਾ ਮੈਨੂੰ ਸੰਗੀਤ ਦੀ ਕੁਝ ਦਾਤ ਦੇ ਦੇਣਾ , 

ਮਿੱਠੇ ਬੋਲ ਬੋਲਣ ਦੀ ਜ਼ਰਾ ਸੌਗਾਤ ਦੇ ਦੇਣਾ, 

ਹਯਾਤੀ ਹਮ-ਸਫ਼ਰ, ਹਮਰਾਹ ਤੇ ਸੋਹਣੀ ਸੋਚ ਵੀ ਦੇਵੀ', 

ਕਿਸੇ ਦੇ ਦਿਲ 'ਚ ਵੱਸ ਜਾਵੇ ਉਹੋ ਗੱਲ-ਬਾਤ ਦੇ ਦੇਣਾ । 
ਜਦੋਂ ਬੋਲਾਂ ਤਾਂ ਬੋਲਾਂ 'ਚੋਂ ਤੇਰੀ ਕੁਝ ਮਹਿਕ ਵੀ ਆਵੇ , 
ਮੇਰੇ ਚੇਹਰੇ ਤੋਂ ਬਖ਼ਸ਼ਿਸ਼ ਦੀ ਜ਼ਰਾ ਕੁ ਟਹਿਕ ਵੀ ਆਵੇ , 
ਜਿਧਰ ਵੇਖਾਂ ਜਿਹਨੂੰ ਵੇਖਾਂ ਤੇਰਾ ਹੀ ਰੂਪ ਵੇਖਾਂ ਮੈਂ, 
ਹਰ ਬੰਦੇ ਤੇ ਜਰ੍ਹੇ 'ਚੋਂ ਤੇਰਾ ਸਾਰੂਪ ਵੇਖਾਂ ਮੈਂ। 

ਤੂੰ ਸੁੱਖ ਦਿੱਤੇ ਬਹੁਤ ਦਿੱਤੇ ਮਾਨਣ ਦੀ ਜਾਚ ਵੀ ਦੇਵੀ', 

ਗਮਾੰ ਦੀ ਰਾਤ ਜੇ ਆਵੇ ਸੁਹਣੀ ਪ੍ਰਭਾਤ ਵੀ ਦੇਵੀਂ, 

ਨਿੰਦਾ ਈਰਖਾ ਦੇ ਬੀਅ ਮੇਰੇ ਸੀਨੇ ਚੋਂ ਪੁੱਟ ਦੇਣਾ , 

ਸਾੜੇ ਨਫ਼ਰਤਾਂ ਮੈਥੋਂ ਕੋਹਾਂ ਦੂਰ ਸੁੱਟ ਦੇਣਾ। 
ਤੂੰ ਪ੍ਰੀਤਾਂ ਦਾ ਪੈਗੰਬਰ ਏਂ ਥੋਹੜੀ ਜਹੀ ਪ੍ਰੀਤ ਵੀ ਦੇਵੀ', 
ਸਿੱਖੀ ਦਾ ਰੂਪ ਜੇ ਦਿੱਤਾ ਸਿੱਖੀ ਦੀ ਰੀਤ ਵੀ ਦੇਵੀਂ, 
ਇਹ ਤਨ ਮਿੱਟੀ ਦੀ ਢੇਰੀ ਏ ਕਰਮ ਚੰਗੇ ਕਮਾ ਲਈਏ, 
ਅਉਣਾ ਸਫ਼ਲ ਹੈ ਜੱਗ ਤੇ ਸਿੱਖ ਤੇਰੇ ਕਹਾ ਲਈਏ । 

ਮੇਰੀ ਮੈਂ ਨੂੰ, ਤੂੰ ਰਹਿਮਤ ਦਾ ਇਹੋ ਜਿਹਾ ਮੋੜ ਦੇ ਦੇਵੀ 

ਬੜੀ ਬੇਹੂਦਾ ਹਉਮੈ ਹੈ ਇਹਨੂੰ ਕੋਈ ਤੋੜ ਦੇ ਦੇਵੀ 

ਤੂੰ ਵੇਖਾਂ, ਤੂੰ ਆਖਾਂ ਤੇ ਤੂੰ ਦੇ ਵਿੱਚ ਸਮਾ ਜਾਵਾਂ 

ਜਿਸ ਮੰਜ਼ਿਲ ਦਾ ਰਾਹ ਦੱਸਿਆ ਉਸ ਮੰਜ਼ਿਲ ਨੂੰ ਪਾ ਜਾਵਾਂ। 

ਤੇਰੀਆਂ ਪ੍ਰੀਤਾਂ ਅਸਾਂ ਸਾਹਾਂ ਵਿਚ ਪਾਲ਼ੀਆਂ 
ਮੋਹ ਤੇ ਮੁਹੱਬਤਾਂ ਨੇ ਦਿਲ 'ਚ ਸੰਭਾਲੀਆਂ 


ਬੋਲ ਨੇ ਸੰਭਾਲੇ ਅਸਾਂ ਦਿੱਲ ਨਾਲ ਲਾ ਕੇ 
ਉਵੇਂ' ਜਿਵੇਂ ਤੁਸਾਂ ਜੋੜੇ ਪੀਡੀ ਗੰਢ ਪਾ ਕੇ 
ਤੇਜ਼ ਤੇਰਾ ਵੇਖ ਰਾਤਾਂ ਮੁੱਕੀਆਂ ਨੇ ਕਾਲੀਆਂ 
ਮੋਹ ਤੇ ਮੁਹੱਬਤਾਂ... 
ਵੇਖ ਤੈਨੂੰ ਫ਼ਿਜ਼ਾ ਚ ਬਹਾਰਾਂ ਫੇਰੇ ਪਾਏ ਨੇ 
ਦੀਦ ਪਾ ਉਦਾਸੀਆਂ ਨੇ ਰੱਬੀ ਗੀਤ ਗਾਏ ਨੇ 
ਮਾਰੇ ਲਿਸ਼ਕੋਰਾਂ ਰੂਹਾਂ ਦੇਰ ਤੋਂ ਜੰਗਾਲੀਆਂ 
ਮੋਹ ਤੇ ਮੁਹੱਬਤਾਂ... 
ਗੀਤ ਸੰਗੀਤ ਤੇਰਾ ਫੁੱਲ ਪੱਤੇ ਗਾਂਵਦੇ 
ਬਣਾਂ ਦੇ ਪੰਖੇਰੂ ਬਲਿਹਾਰੇ ਤੈਥੋਂ ਜਾਂਵਦੇ 
ਦਿੰਦੀਆਂ ਆਵਾਜ਼ਾਂ ਤੈਨੂੰ ਬਿਰਖਾਂ ਦੀਆਂ ਡਾਲ਼ੀਆਂ 
ਮੋਹ ਤੇ ਮੁਹੱਬਤਾਂ... 
ਤੇਰੇ ਉਪਕਾਰਾਂ ਦਾ ਖਜ਼ਾਨਾ ਵੀ ਅਮੁੱਕ ਏ 
ਦਿਲਾਂ ਵੱਲ ਸਾਧਿਆ ਨਿਸ਼ਾਨਾ ਵੀ ਅਚੁੱਕ ਏ 
ਗਰੂਰ ਨਾਲ ਅੱਟੀਆਂ ਚੱਟਾਨਾਂ ਤੁਸਾਂ ਢਾਲ਼ੀਆਂ 
ਮੋਹ ਤੇ ਮੁਹੱਬਤਾਂ... 
ਰੱਬੀ ਸੰਗੀਤ ਜੋ ਤੂੰ ਰਾਗਾਂ 'ਚ ਸਿਖਾਇਆ ਏ 
ਦਿਲਾਂ ਉੱਤੇ ਜਾਦੂ ਅੱਜ ਉਸੇ ਦਾ ਹੀ ਛਾਇਆ ਏ 
ਹਨੇਰਿਆਂ ਦਿਲਾਂ 'ਚ ਜੋਤਾਂ ਸੱਚੀਆਂ ਨੇ ਬਾਲੀਆਂ 
ਮੋਹ ਤੇ ਮੁਹੱਬਤਾਂ... 

ਦੰਦ ਰਮ 


ਮੁੱਖ ਮੰਡਲ ਤੇਰੇ 'ਚੋਂ ਸਾਨੂੰ ਵੱਡ ਪਰਤਾਪੀ ਦਿਸੇ, 
ਸੀਰਤ-ਸੂਰਤ ਗੁਰ ਜਗਜੀਤ ਦੀ ਆਈ ਤੇਰੇ ਹਿੱਸੇ। 
ਹਿਰਦੇ ਠੰਢ ਬੋਲ ਜੋ ਪਾਉਂਦੇ ਜਾਮੇ ਜੋਤ ਦੇ ਲੱਗਦੇ, 
ਜਾਹੋ-ਜਲਾਲ ਰਾਮ ਗੁਰ ਜੈਸਾ ਸਭ ਜੱਗ ਗਾਵੇ ਕਿੱਸੇ। 

ਏਨਾ ਪਿਆਰ ਕਰੇ 

ਕੋਣ ਜੋ ਸਿਰ ਸਾਡੇ ਤੇ ਉਸਦੇ 
ਵਾਂਗੂੰ ਹੱਥ ਧਰੇ । 

ਕੋਣ ਜੋ ਆਪੂੰ ਕਰ ਇਸ਼ਾਰਾ 
ਆਪਣੇ ਕੋਲ਼ ਬਿਠਾਵੇ 

ਕੌਣ ਜੋ ਦਿਲ ਦੇ ਜ਼ਖ਼ਮਾਂ ਉੱਤੇ 
ਮੋਹ ਦੀ ਮਲ੍ਹਮ ਲਗਾਵੇ । 

ਕੌਣ ਜੋ ਵੰਡਣ ਲੱਗਾ ਕਦੇ 

ਮੇਰ ਤੇਰ ਨਾ ਵੇਖੇ 

ਕੌਣ ਜੋ ਆਪਣੇ ਹੱਥੀ' ਝੱਟ ਹੀ 
ਪਾੜੇ ਲੰਬੇ ਲੇਖੇ । 

ਕੌਣ ਜੋ ਦੇਂਦਾ, ਦੇਈ ਜਾਵੇ 
ਲੇਖਾ ਮੂਲ ਨੀ ਕਰਦੈ 

ਕੋਣ ਜੋ, ਕਿਸੇ ਦੀ ਦੁਖਦੀ ਰਗ ਤੇ 
ਉਂਗਲ ਕਦੇ ਨੀ ਧਰਦੈ । 

ਕੌਣ ਜੋ, ਜਿਸਨੇ ਕੱਲਰਾਂ ਦੇ ਵਿੱਚ 
ਸੁਹਣੇ ਫੁੱਲ ਉਗਾਏ 

ਕੌਣ ਸੀ ਜਿਸਨੇ ਰੇਤ ਦੇ ਟਿੱਬੇ 
ਨਖ਼ਲਿਸਤਾਨ ਬਣਾਏ। 

ਕੌਣ ਸੀ ਜਿਸਨੇ ਬੰਜਰਾਂ ਵਿਚ ਵੀ 
ਬੀਜੀ ਮੋਹ ਦੀ ਖੇਤੀ 

ਅਕਬਰ ੨੨੨੨ 


ਕੋਣ ਜੋ ਯਾਦ ਜਦੋਂ ਵੀ ਕਰ ਲਓ 
ਪਹੁੰਚੇ ਝੱਟ-ਪੱਟ ਛੇਤੀ । 

ਉਹ ਸੀ ਸਾਡੇ ਸਿਰ ਦਾ ਸਾਈ' 
ਹੋਇਆ ਅੱਖੋਂ ਉਹਲੇ 

ਉਸ ਦੇ ਬਾਝੋਂ' ਦਿਲ ਭੈੜੇ ਦੀ 
ਗੰਢ ਕਿੱਥੇ ਕੋਈ ਖੋਹਲੇ । 
ਉਸਦਾ ਪ੍ਰੇਮ ਪਾਸ਼ ਸੀ ਐਸਾ 
ਹਰ ਕੋਈ ਬੱਝ ਖਲੋਇਆ 

ਉਹ ਤੁਰਿਆ ਤਾਂ ਜੱਗ ਸਾਰਾ ਹੀ 

ਰਤ ਅਬ ਨਾਤਾ... ਨ 


ਤੇਰਾ ਸਰੂਪ ਸਾਨੂੰ ਹਾਜ਼ਰ-ਹਜ਼ੂਰ ਦਿੱਸੇ 

ਕਣ ਕਣ 'ਚ ਰਮ ਰਿਹਾਂ ਏ ਜ਼ਾਹਰ-ਜ਼ਹੂਰ ਦਿੱਸੇ । 
ਇਹ ਮੋਰ ਤੇ ਪਪੀਹੇ ਤੇਰੀ ਕਹਾਣੀ ਦੱਸਦੇ 

ਸੁਰ ਦੀ ਆਵਾਜ਼ ਆਵੇ ਹਾਜ਼ਰ-ਹਜ਼ੂਰ ਦਿੱਸੇ । 
ਸਭਨਾਂ ਦੇ ਦਿੱਲ ਅੰਦਰ ਤੂੰ ਸ਼ਾਮ ਬਣਕੇ ਬੈਠਾ 
ਕੋਈ ਬੰਸਰੀ ਵਜਾਵੇ ਹਾਜ਼ਰ-ਹਜ਼ੂਰ ਦਿੱਸੇ । 
ਅੱਖਾਂ 'ਚੋ ਵਹਿਣ ਹੰਝੂ ਨਿੱਤ ਯਾਦ ਬਣਕੇ ਤੇਰੀ 
ਤੇਰੀ ਬਾਤ ਜਾਂ ਸੁਣਾਵੇ ਹਾਜ਼ਰ-ਹਜ਼ੂਰ ਦਿੱਸੇ । 
ਵਾਅਦਾ ਤਾਂ ਕਰਕੇ ਭੁੱਲਣਾ ਔਕਾਤ ਏਸ ਜੱਗ ਦੀ 
ਵਾਅਦਾ ਕੋਈ ਪੁਗਾਵੇ ਹਾਜ਼ਰ-ਹਜ਼ੂਰ ਦਿੱਸੇ । 
ਫੁੱਲਾਂ 'ਚੋਂ ਮਹਿਕ ਆਉਂਣੀ ਰੱਬੀ ਮੁਅੱਜਜ਼ਾ ਹੈ 
ਬੰਦੇ 'ਚੋਂ ਮਹਿਕ ਆਵੇ ਹਾਜ਼ਰ-ਹਜ਼ੂਰ ਦਿੱਸੇ । 
ਰਾਗਾਂ 'ਚ ਸੁਰ ਲਾਉਣੇ, ਸੁਰਾਂ ਦੇ ਵਿੱਚ ਗਾਉਣਾ 
ਤੇਰੇ ਜਿਹਾ ਸੁਰ ਲਾਵੇਂ' ਹਾਜ਼ਰ-ਹਜ਼ੂਰ ਦਿੱਸੇ । 
ਪੂਰਬ 'ਚੋਂ ਪਹੁ ਫੁੱਟੀ ਲਾਲੀ ਨਜ਼ਰ ਹੈ ਆਈ 
ਚੰਡੀ ਦੀ ਵਾਰ ਗਾਵੇਂ' ਹਾਜ਼ਰ-ਹਜ਼ੂਰ ਦਿੱਸੇ । 
ਹੈ ਇੰਤਜ਼ਾਰ ਸਾਨੂੰ ਮੋਢੇ ਤੇ ਸਾਜ਼ ਲਾਵੇਂ 

ਗਜ਼ ਨੂੰ ਜਰਾ ਹਿਲਾਵੇਂ ਜ਼ਾਹਰ-ਜ਼ਹੂਰ ਦਿੱਸੇਂ । 

ਰਾਤੀ' ਸੌਣ ਤੋਂ ਪਹਿਲੋਂ ਤੁਸਾਂ ਨੂੰ ਯਾਦ ਕੀਤਾ ਸੀ 
ਖ਼ੁਆਬਾਂ ਵਿੱਚ ਆਉਣੇ ਦਾ ਤੁਸਾਂ ਇਕਰਾਰ ਕੀਤਾ ਸੀ। 
ਬੂਹੇ ਪਲਕਾਂ ਦੇ ਢੋਏ ਮੈ' ਉਡੀਕਾਂ ਕਰਨ ਸਾਂ ਲੱਗਾ 
ਤੇਰੀ ਯਾਦ ਵਿੱਚ ਪ੍ਰੀਤਮ ਮੈ ਹਉਕੇ ਭਰਨ ਸਾਂ ਲੱਗਾ । 
ਵਗੇ ਅੱਥਰੂ ਸੀ ਅੱਖੀਆਂ ਚੋਂ ਨਦੀ ਦੇ ਨੀਰ ਦੇ ਵਾਂਗੂੰ 
ਚੁੱਭੇ ਯਾਦਾਂ ਦੇ ਨਸ਼ਤਰ ਨੁਕੀਲੇ ਤੀਰ ਦੇ ਵਾਂਗੂੰ । 
ਕਦੇ ਕੋਈ ਬੋਲ ਤੇਰਾ ਮਨ ਮੇਰੇ ਨੂੰ ਝੁਨਝਨਾਉਂਦਾ ਹੈ 
ਕਦੇ ਕੋਈ ਬਚਨ ਸੁਣ ਤੇਰਾ ਮਨ ਵੀ ਗੁਣਗਣਾਉਂਦਾ ਹੈ । 
ਕਦੇ ਕੋਈ ਅਦਾ ਤੇਰੀ ਗਹਿਰੇ ਭੇਦ ਦੱਸਦੀ ਏ 
ਰੂਹਾਨੀ ਸੋਚ ਤੇਰੀ ਜਿੰਦਗੀ ਨੂੰ ਰੇਤ ਦੱਸਦੀ ਏ । 
ਝੂਠੀ ਪ੍ਰੀਤ ਹੈ ਜੱਗ ਦੀ ਸੱਚੀ ਪ੍ਰੀਤ ਹੈ ਰੱਬ ਦੀ 
ਹਯਾਤੀ ਏਸ ਨੂੰ ਕਰਮਾਂ ਦਾ ਸੰਦੜਾ ਖੇਤ ਦੱਸਦੀ ਏ । 
ਕਦੇ ਮੈਂਨੂੰ ਜ਼ਰਾ ਸਮਝਾਉਣ ਲਈ ਤੂੰ ਜ਼ਲਜ਼ਲੇ ਦੇਵੇਂ 
ਕਦੇ ਮਨ ਨੂੰ ਹੁਲਾਰਾ ਦੇਣ ਲਈ ਤੂੰ ਵਲਵਲੇ ਦੇਵੇਂ। 
ਬਹਾਨਾ ਰੋਸ ਦਾ ਕਰਕੇ ਕਦੇ ਨਾਰਾਜ਼ ਹੋ ਜਾਵੇਂ 

ਕਦੇ ਸੰਗੀਤ ਦੀ ਜਾਂ ਸਾਜ਼ ਦੀ ਆਵਾਜ਼ ਹੋ ਜਾਵੇਂ। 
ਕਦੇ ਅਸਮਾਨ ਨੂੰ ਛੁਹਵੇਂ ਕਦੇ ਪਾਤਾਲ ਲੁਕ ਜਾਵੇਂ 
ਕਦੇ ਮਨ ਮੇਰੇ ਦੀ ਕਿਸੇ ਨੁੱਕਰ 'ਚ ਛੁਪ ਜਾਵੇਂ । 

ਕਦੇ ਠੰਢੀਆਂ ਹਵਾਵਾਂ ਵਾਂਗ ਤੂੰ ਅੱਠਖੇਲੀਆਂ ਕਰਦੈ 
ਕਦੇ ਪ੍ਰੀਤਾਂ ਵਧਾਵਣ ਲਈ ਤੂੰ ਵਾਂਗੂੰ ਬੇਲੀਆਂ ਕਰਦੈ । 
ਕਦੇ ਇਕਰਾਰ ਕਰਦਾ ਹੈ' ਕਦੇ ਇਨਕਾਰ ਕਰਦਾ ਹੈ 
ਕਦੇ ਫਿਰ ਭੀਲਣੀ ਜਹੀ ਪ੍ਰੀਤ ਦਾ ਇਜ਼ਹਾਰ ਕਰਦਾ ਹੈ' । 

ਕਦੇ ਵੈਰਾਗ ਦੇ ਅੱਥਰੂ ਤੂੰ ਸੁੱਕਣ ਹੀ ਨਹੀਂ” ਦੇਂਦਾ 
ਕਦੇ ਬੁਲਾਂ ਦੇ ਹਾਸੇ ਵੀ ਤੂੰ ਮੁੱਕਣ ਹੀ ਨਹੀਂ' ਦੇਂਦਾ । 
ਕਦੇ ਡਾਢਾ ਹਸਾਵੇਂ' ਤੂੰ ਕਦੇ ਡਾਢਾ ਰੁਆਵੇਂ ਤੂੰ 

ਕਦੇ ਲੈ ਕੇ ਕਲਾਵੇ ਵਿੱਚ ਡਾਢਾ ਹੀ ਵਰਾਵੇਂ ਤੂੰ । 
ਇਹ ਗਾਥਾ ਨਾ ਮੇਰੀ ਹੈ ਇਹ ਹਰੇਕ ਸਿੱਖ ਦੀ ਹੈ 
ਇਹੋ ਹੈ ਵੇਦਨਾ ਸਭ ਦੀ ਮੇਰੀ ਤਾਂ ਕਲਮ ਲਿਖਦੀ ਹੈ। 


ਲਲ੦===---<<<------ ੮. ` ---= -=--- --------- “==`--ਦਦ= ੮" 

ਬਾਤਾਂ ਓਸ ਪਿਆਰੇ ਦੀਆਂ ਭਲੀਆਂ, ਕਰ ਕਰ ਸਮਾਂ ਲੰਘਾਈਏ 
ਨਿੱਤ ਹੀ ਪ੍ਰੀਤ ਉਹਦੀ ਦੇ ਕਿੱਸੇ, ਬਹਿੰਦੇ ਉੱਠਦੇ ਗਾਈਏ 
ਸੁੱਖ ਦਿੱਤੇ ਜਿਸ ਆਨੰਦ-ਘਨੇਰੇ, ਬੇ-ਮੁੱਲੋਂ ਵੱਡ-ਮੁੱਲੇ 

ਮਹਿਮਾਂ ਓਸ ਸੋਹਣੇ ਸਤਿਗੁਰ ਦੀ, ਸੁਣੀਏਂ' ਅਤੇ ਸੁਣਾਈਏ। 
1993 ਦੀ ਇਕ ਸਵੇਰੇ,ਅੰਮ੍ਰਿਤ ਵੇਲੇ ਦੇ ਇਸ਼ਨਾਨ ਉਪਰੰਤ, ਇਕਗਾਰਤਾ ਦੇ ਵਿਸਮਾਦੀ ਪਲਾਂ ਨੂੰ ਮਾਣ ਰਿਹਾ ਸਾਂ 
ਕਿ ਕੋਇਲ ਦੀ ਕੁਹੂ...ਕੁਹੂ ਦੀ ਆਵਾਜ਼ ਕੰਨੀਂ ਪਈ, ਸ਼ਾਇਦ ਅੰਬਾਂ ਦੇ ਬੂਟਿਆਂ ਤੇ ਬੂਰ ਪੈ ਗਿਆ ਸੀ ਤੇ ਇਸ ਰਸ- 
ਭਿੰਨੇ ਅੰਬੀਆਂ ਦੇ ਬੂਰ ਦੀ ਸੁਗੰਧੀ ਨੇ ਹੀ ਕੋਇਲ ਨੂੰ ਦੂਰ- ਦਰਾਡੇ ਦੇ ਪਰਬਤਾਂ ਤੋਂ ਖਿੱਚ ਲਿਆਂਦਾ ਹੋਵੇਗਾ।ਹਿਰਦੇ 
ਦੇ ਚਿੱਤਰਪਟ ਤੇ ਬਾਬੇ ਫ਼ਰੀਦ ਦਾ ਰੁਹਾਨੀ ਰੰਗ 'ਚ ਰੰਗ-ਰੱਤਾ ਬਿੰਬ ਉੱਭਰਿਆ, ਬਾਬੇ ਫ਼ਰੀਦ ਦਾ ਹੱਥ ਤੇ ਉੱਗਲਾਂ 


ਕੋਇਲ ਨੂੰ ਮੁਖਾਤਬ ਸੀ: 
ਕਾਲ਼ੀ ਕੋਇਲ ਤੂੰ ਕਿਤ ਗੁਨ ਕਾਲ਼ੀ ...... 
ਤੇ ਕੋਇਲ ਦੇ ਦਿੱਤੇ ਜੁਵਾਬ ਦਾ ਜਦੋਂ ਤਰਜੁਮਾ ਕੀਤਾ ਤਾਂ ਬੜੇ ਸਾਰਥਕ ਅਰਥ ਸ਼ਪਸ਼ਟ ਹੋਏ 
ਆਪਣੇ ਪ੍ਰੀਤਮ ਕੇ ਹਉ ਬਿਰਹੋਂ ਜਾਲੀ 


ਮਨ ਹਜਾਰਾਂ ਕੋਹਾਂ ਦੂਰ ਬੈਠੇ ਪਿਆਰੇ ਪ੍ਰੀਤਮ ਦੇ ਦਰਸ਼ਨਾ ਲਈ ਤੜਪ ਉੱਠਿਆ ਜੋ ਉਨ੍ਹੀਂ ਦਿਨੀਂ ਅਮਰੀਕਾ 
ਦੇ ਸ਼ਹਿਰ ਸ਼ਿਕਾਗੋ ਵਿੱਚ ਬਿਰਾਜਮਾਨ ਸਨ।ਜਿਹਨ ਵਿਚ ਕੁਝ ਲਫਜ਼ ਉਘੜਣੇ ਸ਼ੁਰੂ ਹੋਏ, ਕਲਮ ਚੁੱਕੀ 
ਕਾਗਜ਼ ਦੀ ਕੈਨਵਸ ਤੇ ਇਕ ਸ਼ਬਦ ਚਿੱਤਰ ਵਾਹਿਆ ਗਿਆ। ਅੱਖਾਂ ਦੇ ਅੱਥਰੂ ਜਰਾ ਥੰਮੇ ਮੈਂ ਲਿਖੇ ਹੋਏ 
ਲਫਜ਼ ਪੜ੍ਹੇ ਇਹ ਇਕ ਰੁਬਾਈ ਸੀ: 

ਦਿਨ ਵੀ ਸਾਨੂੰ ਤੇਰੇ ਬਾਝੋਂ ਸੈ ਵਚਿਆਂ ਜਿਓਂ ਲੰਘੇ ; 

ਜਿੰਦ ਲਬਾਂ ਤੇ ਆਈ ਜੀਕੂੰ ਹੁਣ ਵੀ ਚੱਲੇ ਚੱਲੇ । 
ਮੈਂ ਇਹ ਲਿਖਤ ਵਾਲਾ ਕਾਗਜ਼ ਚੁੱਕਿਆ ਤੇ ਵੀਰ ਸੁਰਿੰਦਰ ਸਿੰਘ ਹੁਰਾਂ ਕੋਲ ਚਲਾ ਗਿਆ । ਉਹ ਨਾਮ-ਸਿਮਰਨ 
ਕਰ ਰਹੇ ਸਨ ਮੈਂ ਇਸ਼ਾਰੇ ਨਾਲ ਪੁੱਛਿਆ ਅਰਦਾਸ ਕਦੋਂ ਕੁ ਕਰਨੀ ਹੈ , ਉਨ੍ਹਾਂ ਇਸ਼ਾਰੇ ਨਾਲ ਹੀ ਜਵਾਬ ਦਿੱਤਾ ਇਕ 

ਘੰਟੇ ਬਾਅਦ। ਲਿਖਤ ਵਾਲਾ ਕਾਗਜ਼ ਉਨ੍ਹਾਂ ਕੋਲ ਰੱਖ ਮੈਂ ਇਹ ਆਖ ਵਾਪਸ ਆ ਗਿਆ ਕਿ ਬਾਅਦ ਵਿੱਚ ਪੜ੍ਹ ਲਿਓ 
ਤਕਰੀਬਨ ਘੰਟੇ ਕੁ ਬਾਅਦ ਮੇਰੇ ਫੋਨ ਦੀ ਘੰਟੀ ਖੜਕੀ ਆਵਾਜ਼ ਸਰਦਾਰ ਸੁਰਿੰਦਰ ਸਿੰਘ ਹੁਰਾਂ ਦੀ ਸੀ ਬੜੇ ਖੁਸ਼ ਖੁਸ਼ 
ਬਹੁਤ ਹੀ ਅਨੰਦ ਦੀ ਅਵਸਥਾ ਵਿੱਚ ਆਖਣ ਲੱਗੇ ਸਤਿਗੁਰੂ ਜੀ ਦਾ ਫੋਨ ਆਇਆ ਸੀ ਸ਼ਿਕਾਗੋ ਤੋਂ, ਮੈਂ ਤੇਰੀ 
ਕਵਿਤਾ ਵੀ ਸੁਣਾ ਦਿੱਤੀ , ਸੱਚੇ ਪਾਤਸ਼ਾਹ ਜੀ ਬਹੁਤ ਖੁਸ਼ ਹੋਏ ਬਚਨ ਕੀਤਾ ਬਹੁਤ ਸੁਹਣਾ ਲਿਖਦੈ.....ਮੇਰੇ ਤਾਂ ਜੀਕੂ 
ਇਕ ਅਸੀਮ ਇਕੱਠ ਦਰਸ਼ਨਾ ਲਈ ਉਮਡ ਪਿਆ ਸੀ ਮੈਂ ਵੀ ਭੀੜ ਵਿੱਚ ਹੌਲੀ ਹੌਲੀ ਅਗਾਹ ਵੱਲ ਚਰਨ ਪਰਸਨ 
ਲਈ ਵਧ ਰਿਹਾ ਸਾਂ ਹਜ਼ੂਰ ਦਰਵਾਜ਼ੇ ਦੀ ਓਟ ਲਈ ਖਲੋਤੇ ਸਨ..ਮੌਨ ਅਵਸਥਾ ਵਿੱਚ ਮੈਂ ਚਰਨਾ ਤੇ ਸਿਰ ਝੁਕਾਇਆ 
ਜਦੋਂ ਮੈਂ ਉੱਠਿਆ ,ਮੈਨੂੰ ਆਪਣੀ ਕੰਡ ਤੇ ਕੋਈ ਇਲਾਹੀ ਸ਼ਪਰਸ਼ ਮਹਿਸੂਸ ਹੋਇਆ , ਇਹ ਹਜ਼ੂਰ ਦੇ ਪਵਿੱਤਰ 
ਹਸਤ-ਕੰਵਲ ਸਨ...ਬਚਨ ਕੀਤਾ ਸੁਣਾਓ ਕਵੀ ਜੀ ਹੋਰ ਕੀ ਲਿਖਿਆ ਏ ਖੁਸ਼ੀ ਸੀ ਕਿ ਮੈਥੋਂ ਸੰਭਾਲੀ ਨਹੀਂ ਸੀ ਜਾ 
ਲੱਖੀ ੨. .444444444440 

ਮੇਰੀਆਂ ਕੁਝ ਰੁਬਾਈਆਂ ਸਪਤਾਹਿਕ ਸਤਿਯੁਗ ਵਿੱਚ ਛਪੀਆਂ ਅਤੇ ਕੁਝ ਹੋਰ ਵਾਰਸ਼ਿਕ-ਅੰਕਾਂ ਵਿੱਚ ਵੀ ਇਸ ਤੋਂ 
ਤਕਰੀਬਨ ਇਕ ਸਾਲ ਬਾਅਦ ਦੀ ਗੱਲ ਹੈ ਸ੍ਰੀ ਭੈਣੀ ਸਾਹਿਬ ਅੱਸੂ ਦਾ ਮੇਲਾ ਸੀ ਮੇਰੇ ਦੋ ਗੈਰ ਨਾਮਧਾਰੀ ਦੋਸਤ ਜੋ 
ਲੇਖਿਕ ਵੀ ਸਨ ਮੇਰੇ ਨਾਲ ਸਨ ਸੰਗਤਾਂ ਦਾ ਠਾਠਾਂ ਮਾਰਦਾ ਇਕੱਠ ਦਰਿਆਵਾਂ ਦੇ ਪਾਣੀਆਂ ਦੀ ਰਵਾਨੀ ਵਾਂਗ ਪੰਡਾਲ 
ਵੱਲ ਜਾ ਰਿਹਾ ਸੀ ਸਾਹਮਣੇ ਤੋਂ ਕਵੀ ਪ੍ਰੀਤਮ ਸਿੰਘ ਜੀ ਆਉਂਦੇ ਦਿਸੇ। ਸਾਡਾ ਚਾਅ ਹੋਰ ਦੂਣ-ਸਵਾਇਆ ਹੋ ਗਿਆ 
। ਉਹ ਦੋਵੇਂ ਵੀ ਕਵੀ ਜੀ ਦੇ ਪੁਰਾਣੇ ਵਾਕਫ਼ਕਾਰ ਸਨ । ਮੈ ਜਿਉਂ ਹੀ ਕਵੀ ਜੀ ਨੂੰ ਸਤਿਕਾਰ ਦੇਣ ਲਈ ਝੁਕਿਆ 
ਉਨ੍ਹਾਂ ਮੈਂਨੂੰ ਆਪਣੇ ਕਲਾਵੇ ਵਿੱਚ ਲੈ ਲਿਆ ਤੇ ਬਗਲਗੀਰ ਕਰਦਿਆਂ ਆਖਿਆ ਅਜੀਤ ਮੈਂਨੂੰ ਤੇਰੀਆਂ ਰੁਬਾਈਆਂ ਤੇ 
ਆਪਣੀਆਂ ਦਾ ਪਤਾ ਹੀ ਨਹੀਂ ਲਗਦਾ ਕਿ ਕਿਹੜੀਆਂ ਤੇਰੀਆਂ ਹਨ ਤੇ ਕਿਹੜੀਆਂ ਮੇਰੀਆਂ ।ਇਹ ਕਵੀ ਜੀ ਦਾ 
ਮੇਰੀ ਹੌਸਲਾ ਅਫਜਾਈ ਦਾ ਢੰਗ ਸੀ। 

ਕੁਝ ਕਵਿਤਾਵਾਂ ਲਿਖੀਆਂ ਗਈਆਂ ਕੁਝ ਗੀਤ ਲਿਖੇ ਗਏ ਕੁਝ ਖੁੱਲੀਆਂ ਕਵਿਤਾਵਾਂ ਵੀ । ਮੇਰਾ ਲਾਲਚ ਕੇਵਲ ਏਨਾ 
ਹੀ ਹੋਇਆ ਕਰਦਾ ਸੀ ਕਿ ਸਤਿਗੁਰੂ ਜੀ ਇਨ੍ਹਾਂ ਨੂੰ ਪੜ੍ਹ ਲੈਣ ਜਾਂ ਮੈਂਨੂੰ ਸੁਨਾਉਂਣ ਦਾ ਹੁਕਮ ਕਰਨ, ਤੇ ਇਸ ਕੰਮ 
ਲਈ ਕੋਈ ਨਾ ਕੋਈ ਮੈਂਨੂੰ ਉਂਗਲ ਫੜਾ ਹੀ ਦਿੰਦਾ । 

ਇਕ ਵਾਰ ਮੈਂ ਇਕ ਖਤ, ਸਤਿਗੁਰੂ ਜੀ ਦੀ ਸੇਵਾ ਵਿੱਚ ਲਿਖਿਆ। ਸਤਿਗੁਰੂ ਜੀ ਕੋਠੀ ਨੰਬਰ ਇਕ ਵਿੱਚ ਸ਼ਸ਼ੋਭਿਤ 

ਸਨ।ਸ੍ਹੀ ਸਾਧੂ ਸਿੰਘ ਜੀ ਕਿਸਾਨ ਅਤੇ ਸੰਤ ਹਰੀ ਸਿੰਘ ਜੀ ਵਡਾਣੀਆਂ ਸਤਿਗੁਰੂ ਜੀ ਕੋਲ ਸ਼ਿਰਾਜਮਾਨ ਸਨ । ਸੰਤ 
ਤਰਸੇਮ ਸਿੰਘ ਹੁਰਾਂ ਮੇਰੇ ਵਲੋਂ ਅਰਜ਼ ਕੀਤੀ ਕਿ ਜੇ ਆਪ ਜੀ ਦੀ ਆਗਿਆ ਹੋਵੇ ਅਜੀਤ ਸਿੰਘ ਹੁਰੀਂ ਉਹ ਖਤ ਆਪ 
ਹੀ ਪੜ੍ਹ ਕੇ ਸਣਾਉਣ ਜੋ ਇਨ੍ਹਾਂ ਆਪ ਜੀ ਦੀ ਸੇਵਾ ਵਿੱਚ ਲਿਖਿਆ ਹੈ । ਪਰਵਾਨਗੀ ਹੋਈ ਮੈਂ ਖਤ ਪੜ੍ਹਣਾ ਸ਼ੁਰੂ 
ਕੀਤਾ.ਇਕ ਛੋਟਾ ਪਹਿਰਾ ਹੀ ਪੜਿਆ ਸੀ ਕਿ ਫੋਨ ਦੀ ਘੰਟੀ ਖੜਕੀ । ਸੇਵਕ ਰਛਪਾਲ ਸਿੰਘ ਹੁਰੀ ਫੋਨ ਦਾ ਚੋਗਾ 
ਉਠਾਇਆ । ਅਰਜ਼ ਕੀਤੀ ਗਰੀਬ ਨਿਵਾਜ਼ ਜੀ ਕਨੇਡਾ ਤੋਂ ਫੋਨ ਹੈ ਹੁਕਮ ਹੋਇਆ ਆਖ ਠਹਿਰ ਕੇ ਕਰੇ ਮੈਨੂੰ ਫਿਰ 
ਮੁਢ ਤੋਂ ਖਤ ਪੜ੍ਹਣ ਦਾ ਹੁਕਮ ਹੋਇਆ, ਮੈਂ ਫਿਰ ਖਤ ਪੜ੍ਹਣਾ ਸ਼ੁਰੂ ਕੀਤਾ । ਥੋੜੀ ਦੇਰ ਬਾਅਦ ਫਿਰ ਫੋਨ ਦੀ ਘੰਟੀ 
ਖੜਕੀ, ਹੁਣ ਇੰਗਲੈਡ ਤੋਂ ਕਿਸੇ ਮੁਖੀ ਦਾ ਫੋਨ ਸੀ ਜੋ ਹਜੂਰ ਦੇ ਚਰਨਾ ਵਿੱਚ ਕੋਈ ਜਰੂਰੀ ਅਰਜ਼ ਕਰਨੀ ਚਹੁੰਦਾ ਸੀ 
।ਹੁਕਮ ਹੋਇਆ ਇਹਨੂੰ ਕਹਿ ਠਹਿਰ ਕੇ ਕਰੇ ਨਾਲ ਹੀ ਹੁਕਮ ਕੋਇਆ ਚੋਗਾ ਚੁੱਕ ਕੇ ਹੇਠਾਂ ਰੱਖ ਦੇਹ । ਮੈਂਨੂੰ ਫਿਰ 
ਮੁਢ ਤੋਂ ਖਤ ਪੜ੍ਹਣ ਦਾ ਹੁਕਮ ਹੋਇਆ । ਮੈਂ ਸਾਰਾ ਖਤ ਪੜ੍ਹ ਕੇ ਸੁਣਾਇਆ ਸਤਿਗੁਰੂ ਜੀ ਨੇ ਮੇਰੇ ਕੋਲੋਂ ਖਤ 
ਲੈਂਦਿਆਂ ਬਚਨ ਕੀਤਾ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਕਿਰਪਾ ਨਾਲ ਨਾਮਧਾਰੀ ਪੰਥ ਵਿੱਚ ਬਹੁਤ ਸੁਹਣਾ ਲਿਖਣ 
ਵਾਲੇ ਆ ਰਹੇ ਹਨ ਮੇਰੀ ਝੋਲੀ ਵਿੱਚ ਇਕ ਹੋਰ ਵਰਦਾਨ ਦੀ ਬਖਸ਼ਿਸ਼ ਹੋ ਗਈ ਸੀ... 

ਮੇਰੇ ਸਨੇਹੀਆਂ ਤੇ ਸੱਜਣਾਂ ਮਿੱਤਰਾਂ ਖਾਸ ਕਰ ਸੰਤ ਤਰਸੇਮ ਸਿੰਘ ਹੁਰੀ ਮਸ਼ਵਰਾ ਦਿੱਤਾ ਕਿ ਮੈਂ ਆਪਣੀਆਂ 
ਕਵਿਤਾਵਾਂ ਵਿੱਚ ਆਪਣਾ ਉਪ-ਨਾਮ ਭਾਵ ਤਖੱਲਸ ਜਰੂਰ ਲਿਖਿਆ ਕਰਾਂ । ਪਰ ਪਤਾ ਨਹੀਂ ਕਿਉਂ ਮੈਂ ਆਪਣੇ ਮਨ 
ਨੂੰ ਇਸ ਕਰਮ ਲਈ ਕਦੇ ਰਾਜ਼ੀ ਨਾ ਕਰ ਸਕਿਆ । ਸ੍ਰੀ ਜੀਵਨ ਨਗਰ ਵਿਖੇ ਨਾਮਧਾਰੀ ਹੋਲੇ-ਮਹੱਲੇ ਦਾ ਪੁਰਬ ਸੀ, 
ਮੈਂ ਇਕ ਖਤ ਸੰਤ ਤਰਸੇਮ ਸਿੰਘ ਹੁਰਾਂ ਦੇ ਹੱਥ ਹੀ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿੱਚ ਭੇਟ ਕਰਨ ਲਈ ਭੇਜਿਆ, ਜਿਸ 
ਦੇ ਲਫਾਫੇ ਉੱਪਰ ਕੇਵਲ ਇਹ ਸ਼ਬਦ ਹੀ ਲਿਖੇ ਹੋਏ ਸਨ “ਉਸ ਵੱਲ ਜੋ ਸਭਨਾ ਦਾ ਏ” 

ਨਿਤਨੇਮ ਦੀ ਅਰਦਾਸ ਉਪਰੰਤ ਮੇਰਾ ਖਤ ਪਾਤਸ਼ਾਹ ਜੀ ਦੀ ਸੇਵਾ ਵਿੱਚ ਭੇਟ ਕੀਤਾ ਗਿਆ, ਲਫਾਫੇ ਨੂੰ ਆਪਣੇ ਹਸਤ- 
ਮੈਂ ਅਜੇ ਇਹ ਖਤ ਖੋਹਲਿਆ ਨਹੀਂ ,ਇਸ ਉਪਰ ਲਿਖਣ ਵਾਲੇ ਦਾ ਨਾਮ ਵੀ ਨਹੀਂ ਲਿਖਿਆ ਹੋਇਆ ਪਰ ਮੈਂਨੂੰ 
ਪਤਾ ਹੈ ਇਹ ਖਤ ਕਿਸਦਾ ਹੈ ਸਭਨਾ ਦੇ ਚਿਹਰਿਆ ਤੇ ਸਵਾਲੀਆਂ ਚਿੰਨ੍ਹ ਸਨ.....? 

ਬਚਨ ਕੀਤਾ ਇਹ ਅਜੀਤ ਲਾਇਲ ਦਾ ਹੈ ਮੈਨੂੰ ਦਿੱਤੇ ਜਾਣ ਵਾਲੇ ਮਸ਼ਵਰਿਆਂ ਦਾ ਜਵਾਬ ਮਿਲ ਚੁੱਕਾ ਸੀ।ਇਹ ਸਭ 
ਕੁਝ ਲਿਖਣ ਤੋਂ ਮੇਰਾ ਭਾਵ ਇਹ ਦੱਸਣਾ ਹੀ ਹੈ ਕਿ ਕਿਵੇਂ ਸਤਿਗੁਰੂ ਜੀ ਦੇ ਮੁਖਾਰਬਿੰਦ 'ਚੋਂ ਨਿੱਕਲੇ ਬਚਨ ਗੁਰਬਾਣੀ 
ਦੀਆਂ ਪੰਕਤੀਆਂ ਨੂੰ ਹੀ ਰੂਪਮਾਨ ਕਰਦੇ ਹਨ ਜਿਵੇਂ ਕਿ:- 

ਆਪੇ ਦੇਹ ਵਡਿਆਈਆਂ ਆਪੇ ਹੀ ਕਰਮ ਕਰਾਈਦਾ 
ਸੰਨ 2000 ਈਸਵੀ ਦੇ ਹੋਲੇ-ਮਹੱਲੇ ਦੇ ਇਕ ਵਾਕਿਆ ਦਾ ਵੀ ਜਿਕਰ ਕਰਨਾ ਚਾਹਵਾਂਗਾ । ਹੋਲੇ-ਮਹੱਲੇ ਦੇ 
ਸਮਾਗਮ ਦੇ ਭੋਗ ਪੈ ਚੁੱਕੇ ਸਨ । ਸੰਗਤਾਂ ਆਪੋ ਆਪਣੇ ਘਰੀਂ ਜਾ ਚੁੱਕੀਆਂ ਸਨ । ਮੈ' ਵੀ ਲੁਧਿਆਣੇ ਆਪਣੇ ਘਰ 
ਆ ਚੁੱਕਾ ਸਾਂ,ਸ਼ਾਮ ਦੇ ਸਾਢੇ ਛੇ ਵੱਜੇ ਹੋਣਗੇ ਮੇਰੇ ਫੋਨ ਦੀ ਘੰਟੀ ਖੜਕੀ ਹਜੂਰੀ ਸੇਵਕ ਸੰਤ ਰਛਪਾਲ ਸਿੰਘ ਜੀ ਬੋਲ 
ਰਹੇ ਸਨ ਉਨ੍ਹਾਂ ਆਖਿਆ ਸਤਿਗੁਰੂ ਜੀ ਬਚਨ ਕਰਨਗੇ । ਹਜ਼ੂਰ ਦੀ ਅਵਾਜ਼ ਸੁਣ ਮੈਂ ਨਮਸਕਾਰ ਕੀਤੀ 
ਬਚਨ ਹੋਇਆ 





ਮੈਂ ਆਖਿਆ ਗਰੀਬ ਨਿਵਾਜ਼ ਜੀ ਆਪ ਜੀ ਨੇ ਯਾਦ ਕੀਤਾ ਮੈਂ ਹੁਣੇ ਆ ਰਿਹਾ ਹਾਂ । ਮੈਂ ਸ੍ਰੀ ਭੈਣੀ ਸਾਹਿਬ ਪਹੁੰਚਾ 
ਸਤਿਗੁਰੂ ਜੀ ਹੁਕਮ ਕੀਤਾ ਰਛਪਾਲ ਨਾਲ ਬੈਠ ਜਾਹ ਇਹ ਤੈਨੂੰ ਦੱਸ ਦੇਵੇਗਾ । ਸੰਤ ਰਛਪਾਲ ਸਿੰਘ ਹੁਰਾਂ ਦੱਸਿਆ 
ਕਿ ਜਿਵੇਂ ਕੱਥਕ ਨ੍ਰਿਤ ਵਿੱਚ ਕ੍ਰਿਸ਼ਨ-ਲੀਲਾ ਅਤੇ ਪੁਰਾਤਨ ਇਤਿਹਾਸ ਦੇ ਦ੍ਰਿਸ਼ਾਂ ਨੂੰ ਨ੍ਰਿਤ ਰਾਹੀਂ ਰੂਪਮਾਨ ਕੀਤਾ ਜਾਂਦਾ ਹੈ 
ਸਤਿਗੁਰੂ ਜੀ ਦੀ ਇੱਛਾ ਹੈ ਕਿ ਨਾਮਧਾਰੀ ਇਤਿਹਾਸ ਨਾਲ ਸਬੰਧਤ ਸਾਖੀਆਂ ਨੂੰ ਵੀ ਵਿਵੇਂ ਹੀ ਨ੍ਰਿਤ ਰਾਹੀਂ ਰੂਪਮਾਨ ਕਰਨ 
ਲਈ ਤੁਹਾਨੂੰ ਬੰਦਿਸ਼ ਤਿਆਰ ਕਰਨ ਦਾ ਹੁਕਮ ਹੋਇਆ ਹੈ । ਸੰਤ ਰਛਪਾਲ ਸਿੰਘ ਹੁਰਾਂ ਮੈਂਨੂੰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ 
ਦੀਆਂ ਦੋ ਸਾਖੀਆਂ ਸੁਣਾਈਆਂ ਅਤੇ ਅਖਿਆ ਇਨ੍ਹਾਂ ਸਾਖੀਆਂ ਤੇ ਤੁਸੀਂ ਲਿਖਣਾ ਹੈ ਮੇਰੇ ਚਿਹਰੇ ਦਾ ਰੰਗ ਬਦਲਨ 
ਲੱਗਾ ਮੈਂ ਆਖਿਆ ਮੈਂ ਨਾ ਪਿੰਗਲ ਪੜਿਆ, ਨਾ ਕਿਸੇ ਬਹਿਰ ਦੀ ਜਾਣਕਾਰੀ ਨਾ ਕਾਫੀਏ ਰਦੀਫ ਦੀ ਸੂਝ ਕਿਵੇਂ 
ਅਜਿਹੀ ਨਾਪ-ਤੋਲ ਵਾਲੀ ਰਚਨਾ ਕਰਾਂਗਾ । ਮੈਂ ਸਥਾਪਤ ਨਾਮਧਾਰੀ ਕਵੀਆਂ ਦੇ ਨਾਮ ਲੈ ਕੇ ਆਖਿਆ ਕਿ ਇਹ ਕੰਮ ਤੇ 
ਇਨ੍ਹਾਂ ਕਵੀਆਂ ਦੇ ਕਰਨ ਦਾ ਹੈ । ਸੰਤ ਰਛਪਾਲ ਸਿੰਘ ਹੁਰੀਂ ਆਖਿਆ ਸਾਰਿਆਂ ਬਾਰੇ ਵਿਚਾਰਿਆ ਹੈ, ਇਕੱਲੇ 
ਇਕੱਲੇ ਵਾਰੇ ਵੇਖ-ਵਾਚ ਕੇ ਹੀ ਸਤਿਗੁਰੂ ਜੀ ਨੇ ਤੁਹਾਡੇ ਨਾਮ ਤੇ ਮੋਹਰ ਲਾਈ ਹੈ ਤੁਸੀ ਅਰਦਾਸ ਕਰਕੇ ਲਿਖੋ ਸੱਚੇ- 
ਪਾਤਸ਼ਾਹ ਜੀ ਨੇ ਹੁੱਕਮ ਕੀਤਾ ਹੈ ਲਿਖਿਆ ਜਾਏਗਾ । ਮੈਂ ਘਰ ਆ ਕੇ ਅਰਦਾਸ ਕੀਤੀ ਦੋ ਚਾਰ ਦਿਨ ਜੋੜ ਤੋੜ ਕਰਕੇ 
ਲਿਖਿਆ ਹੈ ਤੁਸੀਂ ਜ਼ਰਾ ਸੁਣ ਕੇ ਮੈਂਨੂੰ ਗਾਈਡ ਕਰੋ ਕੁਝ ਅਗਵਾਈ ਦਿਓ “। ਸ਼ਾਮ ਦਾ ਵਕਤ ਸੀ ਸਤਿਗੁਰੂ ਜੀ 
ਲਾਅਨ ਦੇ ਮਖਮਲੀ ਘਾਹ ਤੇ ਬਿਰਾਜਮਾਨ ਸਨ ਮੈਂਨੂੰ ਵੀ ਪਾਤਸ਼ਾਹ ਜੀ ਦੇ ਕੋਲ ਹੀ ਬੈਠਣ ਦਾ ਇਸ਼ਾਰਾ ਹੋਇਆ 

ਸਤਿਗੁਰੂ ਜੀ ਨੇ ਆਪਣੇ ਹਸਤ-ਕੰਵਲਾਂ ਨਾਲ ਮੋਰਾਂ ਨੂੰ ਪ੍ਰਸ਼ਾਦੇ ਦੀ ਚੋਗ ਚੋਗਾਣੀ ਸੀ । ਇਕ ਮੋਰ ਸਤਿਗੁਰੁ ਜੀ ਤੋਂ 
ਆਪਣਾ ਹਿੱਸਾ ਤਾਂ ਲੈ ਹੀ ਰਿਹਾ ਸੀ ਦੂਸਰਿਆਂ ਦਾ ਹਿੱਸਾ ਵੀ ਆ ਹਸਤ-ਕੰਵਲਾਂ ਚੋਂ ਲੈ ਜਾਂਦਾ । ਸਤਿਗੁਰੂ ਜੀ ਬਚਨ 
ਕੀਤਾ ਇਹ ਆਪੇ ਮੇਰੇ ਹੱਥ ਚੋਂ ਖੋਹ ਕੇ ਲੈ ਜਾਂਦਾ ਹੈ, ਸੱਚ-ਮੁੱਚ ਮੇਰੇ ਸਾਹਮਣੇ ਵੀ ਉਸਨੇ ਸਤਿਗੁਰੂ ਜੀ ਦੇ ਹਸਤ- 
ਕੰਵਲਾਂ ਵਿੱਚ ਫੜੇ ਪ੍ਰਸ਼ਾਦੇ ਦੀ ਗਰਾਹੀ ਕਈ ਵਾਰ ਆਪਣੀ ਚੁੰਝ ਨਾਲ ਦੂਸਰੇ ਮੋਰਾਂ ਤੋ ਅੱਗੇ ਹੋ ਕੇ ਖੋਹੀ ਸੀ।ਕੇਡਾ ਹੱਕ 
ਸਮਝਦਾ ਸੀ, ਇਹ ਮੌਰ, ਸਤਿਗੁਰੂ ਜੀ ਤੇ ਆਪਣਾ..... 

ਜਦੋਂ ਸਤਿਗੁਰੂ ਜੀ ਇਸ ਵਿਹਾਰ ਤੋਂ ਰੁਜ਼ਸਤ ਹੋਏ ਤਾਂ ਸੰਤ ਰਛਪਾਲ ਸਿੰਘ ਹੁਰੀ ਮੈਂਨੂੰ ਸੁਨਾਉਂਣ ਲਈ ਆਖਿਆ ਮੈਂ 
ਝਿਜਕ ਵਿਖਾਉਂਦਿਆਂ ਆਖਿਆ ਜ਼ਰਾ ਵਿਖਾਉਣ ਦੇ ਕਾਬਲ ਹੋ ਤੇ ਜਾਵੇ , ਆਖਣ ਲੱਗੇ ਕੋਈ ਨਾ ਜਿਵੇਂ ਦਾ ਲਿਖਿਆ 
ਹੈ ਤੁਸੀ ਸੁਣਾਓ ਮੈਂ ਝਿਜਕਦਿਆਂ ਜੋ ਲਿਖਿਆ ਗਿਆ ਸੀ ਸੁਣਾਇਆ ।ਹਜੂਰ ਨੇ ਬਚਨ ਕੀਤਾ ਬਹੁਤ ਸੁਹਣਾ 
ਲਿਖਿਆ ਗਿਆ ਹੈ ਠੀਕ ਬਣ ਗਿਆ ਏ ਰਛਪਾਲ ਨੂੰ ਦੇ ਦੇਹ ਤਿਆਰ ਕਰਵਾਏ ਹਜ਼ੂਰ ਦੇ ਚਰਨਾਂ ਵਿੱਚ ਝੁਕਿਆ 
ਮੇਰਾ ਸਿਰ ਮੈਥੋਂ ਚੁੱਕਿਆ ਨਾ ਗਿਆ, ਮੇਰੇ ਕੰਨਾ ਵਿੱਚ ਰੱਬੀ ਇਲਹਾਮ ਗੂਜਿਆ: 


ਨਾਨਕ ਸਾ ਕਰਮਾਤ 
ਸਾਹਿਬ ਤੁਠੈ ਜੋ ਮਿਲੈ। 


-ਅਜੀਤ ਸਿੰਘ ਲਾਇਲ 
ਸ੍ਰੀ ਭੈਣੀ ਸਾਹਿਬ 141126 

ਢਾਈ ਅੱਖਰ ਪ੍ਰੇਮ ਕੇ... 

ਕੋ 


ਸਾਜ਼ ਨਿਵਾਜ਼' ਕਾਵਿ ਸੰਗੂਹਿ ਸੁ: ਅਜੀਤ ਸਿੰਘ ਲਾਇਲ ਦੀ ਪਲੇਠੀ ਰਚਨਾ ਹੈ। ਜਿਸ ਵਿਚ ਪ੍ਰੇਮ ਰਸ ਪਰੁੱਚੇ ਬੋਲ 
ਹਨ, ਵੈਰਾਗ ਦਾ ਅਲਾਪ ਹੈ, ਆਪਣੇ ਇਸ਼ਟ ਦੇਵ ਨੂੰ ਸੰਬੋਧਿਤ 'ਤੂੰ ਹੀ ਤੂੰ' ਹੋਣ ਦੇ ਮਸਤੀ ਭਰੇ ਗੀਤ ਹਨ। 

ਇਸ਼ਕ ਹਕੀਕੀ ਜਾਂ ਮਜ਼ਾਜੀ, 

ਦੀ ਹਕੀਕਤ ਇਕ ਹੈ। 

ਇਸ਼ਕ ਰੱਬ ਹੈ, 

ਅਤੇ ਰੱਬ ਦੋ ਹੋ ਸਕਦਾ ਨਹੀਂ। 





ਇਸ ਕਾਵਿ-ਸੰਗ੍ਰਹਿ ਦੀਆਂ ਸਮੁੱਚੀਆਂ ਰਚਨਾਵਾਂ ਸੁੱਚੇ ਇਸ਼ਕ ਦੇ ਰੱਬੀ ਗੀਤ ਹਨ। ਭਾਵੁਕਤਾ ਨਾਲ ਓਤ- 
ਪੋਤ ਬਸੰਤ ਬਹਾਰ ਜਿਹਾ ਖੇੜਾ ਅਤੇ ਮਹਿਕ ਹੈ, ਇਸ ਗੁਰ-ਗੀਤਾਂਜ਼ਲੀ ਵਿਚ । 

'ਪ੍ਰੇਮ' ਆਪਣੇ ਆਪ ਵਿਚ ਇਕ ਦੈਵੀ-ਕ੍ਰਿਸ਼ਮਾਂ ਹੈ, ਮਨੁੱਖ ਤੋਂ ਦੇਵਤਾ ਹੋਣ ਦੀ ਕਰਾਮਾਤ। ਪ੍ਰੇਮ ਕੀਤਾ ਨਹੀ 
ਜਾਂਦਾ, ਹੋ ਜਾਂਦਾ ਹੈ, ਜੋ ਮਨੁੱਖ ਨੂੰ ਸੰਵੇਦਨਸ਼ੀਲ, ਵੈਰਾਗੀ ਅਤੇ ਤਿਆਗੀ ਬਣਾ ਦਿੰਦਾ ਹੈ। ਆਪਣੇ ਸੁਖ ਕਿਸੇ ਤੋਂ 
ਕੁਰਬਾਨ ਕਰਨ ਦਾ ਨਾਂ ਪ੍ਰੇਮ ਹੈ। ਆਤਮ, ਪਰ-ਆਤਮ ਦਾ ਭੇਦ ਮਿਟਾ ਕੇ ਪਰਮ-ਆਤਮਾ, 'ਪ੍ਰਮਾਤਮਾ' ਨਾਲ 
ਅਭੇਦ ਹੋਣ ਦਾ ਮਾਰਗ- 





ਪਰਮ ਜੇ ਹੋ ਜਾਵੇ ਕਿਸੇ ਰੱਬੀ- -ਰੂਹ ਨਾਲ, ਪ੍ਰੇਮ ਦੇ ਸੋਮੇ ਸਤਿਗੁਰੂ ਨਾਲ ਫੇਰ 'ਮਤਿ ਵਿਚ ਰਤਨ ਜਵਾਹਰ ਮਾਣਿਕ, 

ਉਪਜਦੇ ਹਨ, 'ਸੁਪਰ-ਅਕਲ' ਕੰਮ ਕਰਨ ਲੱਗਦੀ ਹੈ। ਠੀਕ ਹੀ ਕਿਸੇ ਵਿਦਵਾਨ ਦਾ ਕਥਨ ਹੈ 'ਢਾਈ ਅੱਖਰ ਪ੍ਰੇਮ ਕੇ, 

ਪੜੇ ਸੋ ਪੰਡਿਤ ਹੋਇ।' ਜਿਸ ਹਿਰਦੇ ਵਿਚ ਇਹ ਢਾਈ ਅੱਖਰ ਵੱਸ ਗਏ ਉਹ ਪੰਡਿਤ ਹੋ ਗਿਆ, ਗਿਆਨਵਾਨ, 

ਪ੍ਰਕਾਸ਼ਵਾਨ ਅਤੇ ਮਹਿਕਾਂ ਦਾ ਵਣਜਾਰਾ ਬਣ ਗਿਆ। ਸਾਹਿਬ ਗੁਰੂ ਗੋਬਿੰਦ ਸਿੰਘ ਜੀ ਫੁਰਮਾਉਂਦੇ ਹਨ -ਮੈਂ ਸੱਚ ਆਖਦਾ 
ਹਾਂ ਕਿ ਰੱਬ ਨੂੰ ਮਿਲਣ ਦਾ ਇਹੋ ਸਹਿਜ ਮਾਰਗ ਹੈ 'ਜਿਨ ਪ੍ਰੇਮ ਕੀਓ ਤਿਨ ਹੀ ਪ੍ਰਭ ਪਾਇਓ।' 

ਜਿਵੇ' ਸਾਗਰ ਅਥਾਹ ਹੈ, ਬਹ੍ਰਿਮੰਡ ਅਨੰਤ ਹੈ, ਪ੍ਰਮਾਤਮਾ ਬੇਅੰਤ ਹੈ ਇਸੇ ਤਰ੍ਹਾਂ ਪ੍ਰੇਮ ਦੇ ਢਾਈ ਅੱਖਰਾਂ 

ਦੀ ਵਿਆਖਿਆ ਦਾ ਵੀ ਕਿਸੇ ਅੰਤ ਨਹੀ ਪਾਇਆ। ਇਹ ਤਾਂ 'ਆਪ ਗਵਾਈਐ ਤਾ ਸਹੁ ਪਾਈਐ' ਦੀ ਖੇਡ ਹੈ। 
ਪ੍ਰੇਮ ਸਾਗਰ ਦੀਆਂ ਲਹਿਰਾਂ ਦਾ ਅਨਹਦ-ਨਾਦ ਹੈ, -ਲਾਇਲ ਜੀ ਦੀਆਂ ਰਚਨਾਵਾਂ ਵਿਚ। 

ਲਾਇਲ ਜੀ ਦੀਆਂ ਕਾਵਿਕ ਵੰਨਗੀਆਂ ਬਾਰੇ ਗੱਲ ਕਰਨ ਤੋਂ ਪਹਿਲੋਂ ਉਨ੍ਹਾਂ ਦੇ ਨਿੱਜੀ ਵਿਅਕਤੀਤਵ ਬਾਰੇ 

ਕੁਝ ਸਤਰਾਂ ਪਾਠਕਾਂ ਨਾਲ ਸਾਂਝੀਆਂ ਕਰਨ ਨੂੰ ਜੀਅ ਕਰਦਾ ਹੈ। -ਸ੍ਰ: ਅਜੀਤ ਸਿੰਘ ਲਾਇਲ ਉਨ੍ਹਾਂ ਕਵੀਆਂ ਚੋ 

-- ੨੬"... 


ਨਹੀਂ ਹਨ ਜਿਨ੍ਹਾਂ ਹਰ ਕਵੀ ਦਰਬਾਰ ਵਿਚ ਨਵੀਂ ਰਚਨਾਂ ਲੈ ਕੇ ਹਾਜਰ ਹੋਣਾ ਹੁੰਦਾ ਹੈ ਜਾਂ ਹਰ ਵਰ੍ਹੇ ਆਪਣੀਆਂ 
ਰਚਨਾਵਾਂ ਦੀ ਪੁਸਤਕ ਪਾਠਕਾਂ ਤੱਕ ਪੁੱਜਦੀ ਕਰਨੀ ਹੁੰਦੀ ਹੈ। ਜੋ ਪਿੰਗਲ ਦੇ ਨੇਮਾਂ ਦੀਆਂ ਸੀਮਾਵਾਂ ਨੂੰ ਕਦੇ ਪਾਰ 
ਨਹੀ ਕਰਦੇ । ਸਗੋ ਲਾਇਲ ਜੀ ਤਾਂ ਆਪਣੀ ਫੈਕਟਰੀ ਵਿਚ ਸਾਰਾ ਦਿਨ ਖਰਾਦ ਤੇ ਕੰਮ ਕਰਨ ਵਾਲੇ ਕਿਰਤੀ ਗੁਰ- 
ਸਿੱਖ ਹਨ। ਜਿਨ੍ਹਾਂ ਨੂੰ ਬਚਪਨ ਵਿਚ ਸੰਤ ਸਾਧੂ ਸਿੰਘ ਵਰਗੇ ਭਜਨੀਕ ਦਾਦੇ ਦੀ ਸੰਗਤ ਦਾ ਸੁਭਾਗ ਮਿਲਿਆ। ਸੰਤ 
ਮੋਹਣ ਸਿੰਘ ਵਰਗੇ ਗੁਰੂ-ਜੱਸ ਕਰਨ ਵਾਲੇ ਪਿਤਾ ਦਾ ਸਾਥ ਮਿਲਿਆ। ਜਵਾਨੀ ਉਮਰੇ ਵਿਦਿਅਕ ਸੰਮੇਲਨਾਂ ਵਿਚ 
ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਮਹਿਕਾਂ ਵੰਡਦੀ ਮਿਕਨਾਤੀਕੀ ਸਖਸ਼ੀਅਤ ਨੂੰ ਨੇੜਿਓਂ ਮਾਨਣ ਦਾ ਅਵਸਰ 
ਮਿਲਿਆ। ਸਤਿਗੁਰੂ ਸੱਚੇ-ਪਾਤਸ਼ਾਹ ਜੀ ਦੀ ਪ੍ਰੇਰਣਾ ਸਦਕਾ ਹੀ ਸਾਹਿਤਕ ਲਗਨ ਲਗ ਗਈ। ਚੰਗੀਆਂ ਪੁਸਤਕਾਂ 
ਦਾ ਲਾਇਲ ਜੀ ਪਾਸ ਕੇਵਲ ਸੰਗ੍ਰਹਿ ਹੀ ਨਹੀਂ' ਸਗੋਂ ਪੁਸਤਕਾਂ ਪੜ੍ਹਦੇ ਵੀ ਹਨ। ਪਸੰਦੀ ਦਾ ਪੰਗਤੀਆਂ ਕੇਵਲ ਅੰਡਰ- 
ਲਾਈਨ ਹੀ ਨਹੀਂ' ਕਰਦੇ ਸਗੋਂ ਜੋ ਕੁਝ ਬਹੁਤ ਚੰਗਾ ਲੱਗੇ ਇਕ ਵਧੀਆ ਕਾਪੀ ਤੇ ਨੋਟ ਕਰ ਲੈਂਦੇ ਹਨ। ਕਾਪੀਆਂ ਤੇ ਦੋ 
ਰੰਗੀ ਸਿਆਹੀ ਨਾਲ ਸੁੰਦਰ ਅੱਖਰ ਇਵੇਂ ਸਜਾਏ-ਸੰਵਾਰੇ ਹੁੰਦੇ ਹਨ ਜਿਵੇਂ ਕੋਈ ਚਿੱਤਰਕਾਰੀ ਕੀਤੀ ਹੋਵੇ। ਪੜ੍ਹਨ ਤੋਂ 
ਪਹਿਲੋਂ ਕਾਪੀ ਵਾਰ-ਵਾਰ ਫਰੋਲ ਕੇ ਵੇਖਣ ਨੂੰ ਜੀਅ ਕਰਦਾ ਹੈ। ਪਰ ਜਦ ਪੜ੍ਹਣ ਲੱਗ ਜਾਈਏ ਫੇਰ ਤੇ ਕਿਆ ਬਾਤ ਹੈ ! 
ਹਟਣ ਨੂੰ ਜੀਅ ਨਹੀਂ ਕਰਦਾ। 

ਇਸ ਤੋਂ ਬਿਨਾਂ ਨਿੱਜੀ ਜੀਵਨ ਵਿਚ ਫੌਜ਼ੀਆਂ ਵਾਂਗ ਅਨੁਸ਼ਾਸਨ ਦੇ ਪੱਕੇ, ਹਰ ਅਦਾ ਵਿਚ ਸੁਹਜ, ਸੁਚੱਜ, ਬੋਲਾਂ 
ਵਿਚ ਮਿਠਾਸ ਅਤੇ ਅਪੱਣਤ ਹੈ, ਨੌਕਰਾਂ ਨਾਲ ਵੀ ਸੱਜਣਾ ਵਾਂਗ ਵਰਤਾਓ ਕਰਨਾਂ ਆਪ ਦਾ ਸਹਿਜ ਸੁਭਾਅ ਹੈ। 

ਸਤਿਜੁਗ ਤੇ ਪੁਰਾਣੇ ਪਰਚਿਆਂ ਵਿਚ ਜਾਂ ਸਲਾਨਾ ਅੰਕਾਂ ਵਿਚ ਭਾਂਵੇ ਲਾਇਲ ਜੀ ਦੀਆਂ ਵਾਰਤਕ 

ਰਚਨਾਵਾਂ ਛਪਦੀਆਂ ਰਹੀਆਂ ਹਨ ਪਰ ਕਾਵਿਕ ਰਚਨਾਵਾਂ ਦੀ ਉਪਜ ਤਾਂ ਕੇਵਲ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ 
ਕੀਤੇ ਇਕ ਬਚਨ ਦੀ ਕਰਾਮਾਤ ਹੈ। ਜਦੋਂ ਲਾਇਲ ਜੀ ਨੇ ਜੀਵਨ ਦੀ ਪਹਿਲੀ ਰੁਬਾਈ ਲਿਖੀ । ਸੁਰਿੰਦਰ ਸਿੰਘ 
ਰਾਹੀ' ਟੈਲੀਫੋਨ ਤੇ ਹੀ ਵਿਦੇਸ਼ ਦੌਰੇ ਦੌਰਾਨ ਹਜ਼ੂਰ ਦੀ ਚਰਨ ਭੇਂਟ ਹੋਈ। ਸ੍ਰੀ ਹਜ਼ੂਰ ਦੌਰੇ ਤੋਂ ਵਾਪਸ ਆਏ, ਸੰਗਤ 
ਵਿਚ ਦਰਸ਼ਨ ਕਰਨ ਹੱਥ ਜੋੜੀ ਖੜੇ ਲਾਇਲ ਵੱਲ ਮੇਹਰ ਨਦਰਿ ਕਰਦਿਆਂ ਸੱਚੇ-ਪਾਤਸ਼ਾਹ ਜੀ ਨੇ ਫੁਰਮਾਇਆ - 
'ਸੁਣਾਓ ਕਵੀ ਜੀ, ਹੋਰ ਕੀ ਲਿਖਿਆ ਹੈ?' ਬਸ ਬਚਨ ਹੋ ਗਿਆ ਤੇ ਹਿਰਦੇ ਚੋਂ ਕਵਿਤਾ ਦਾ ਪ੍ਰਵਾਹ ਚੱਲ ਪਿਆ। 

ਸਤਿਗੁਰੂ ਸੱਚੇ-ਪਾਤਸ਼ਾਹ ਜੀ ਦੇ ਥਾਪੜੇ ਨੇ ਅਜੀਤ ਸਿੰਘ ਲਾਇਲ ਨੂੰ ਪ੍ਰੇਮ ਦੀ ਰੰਗਨ ਵਿਚ ਰੰਗ ਦਿੱਤਾ। 
'ਹੱਥ ਕਾਰ ਵੱਲ, ਚਿਤ ਯਾਰ ਵੱਲ, ਰਹਿਣ ਲੱਗਾ। ਦਿਨ ਭਰ ਫੈਕਟਰੀ ਵਿਚ ਕੰਮ ਕਰਦਿਆਂ ਗੁਰੂ ਜਸ ਨੂੰ ਗੁਣ- 
ਗੁਣਾਉਂਦੇ ਰਹਿਣਾ। ਪਰੇਮ ਭਾਵ ਦੇ ਦਹੀਂ ਨੂੰ ਤਰੰਨਮ ਦੀ ਮਧਾਣੀ ਨਾਲ ਰਿੜਕਦਿਆਂ ਕਾਵਿਕ ਬੋਲਾਂ ਦਾ ਮੱਖਣ ਤਰਨ 
ਲੱਗਣਾ। ਜਿਹੜਾ ਵੀ ਕਾਗਜ ਦਾ ਟੁਕੜਾ ਪਾਸ ਹੋਵੇ ਉਸ ਤੇ ਉਹਨਾਂ ਸ਼ਬਦਾਂ ਨੂੰ ਨੋਟ ਕਰਕੇ ਜੇਬ ਵਿਚ ਪਾ ਲੈਣਾ। ਘਰ 
ਆਕੇ ਇਕਾਂਤ ਵਿਚ ਬੈਠ ਉਨ੍ਹਾਂ ਨੋਟ ਕੀਤੇ ਕਾਵਿਕ ਬੋਲਾਂ ਨੂੰ ਤਰਤੀਬਨਾਂ, ਤਰਾਸ਼ਨਾਂ, ਚਮਕਾਉਣਾ ਅਤੇ ਆਪਣੀ 
ਵਿਸ਼ੇਸ ਨੋਟ-ਬੁੱਕ ਤੇ ਸਜਾ ਲੈਣਾ। ਫੇਰ ਜਦੋਂ ਸੁਭਾਗ ਸਮਾਂ ਹੇਵੇ ਸ੍ਰੀ ਹਜ਼ੂਰ ਦੇ ਸਨਮੁਖ ਭੇਂਟ ਕਰ ਸੁਣਾ ਕੇ ਆਪਣੀ 
ਘਾਲ ਥਾਇ ਪਈ ਮਹਿਸੂਸ ਕਰਨੀ। ਇਸ ਤਰ੍ਹਾਂ ਸਹਿਜ-ਅਨੁਭਵ ਵਿਚੋਂ ਹੋਂਦ ਵਿਚ ਆਈਆਂ ਹਨ,ਇਹ ਅਨਮੋਲ 

ਮਾ... ਦਲ 


ਰਚਨਾਵਾਂ। ਇਹ ਰਚਨਾਵਾਂ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਪ੍ਰੇਮ-ਰੰਗ ਦੀ ਸਿਰਜਣਾ ਹੈ। ਆਪਜੀ ਦੇ ਜੀਵਨ 
ਦੇ ਬੇਅੰਤ ਪਹਿਲੂ ਅਤੇ ਅਨੰਤ ਰੰਗ ਹਨ ਪਰ ਜਿਸ ਰੰਗ ਵਿੱਚ ਸਮੇ' ਦੀ ਸੀਮਾ ਨਹੀਂ ਸੀ ਹੁੰਦੀ, ਜੋ ਪ੍ਸਾਦ ਆਪ ਜੀ 
ਨੇ ਜੀਵਨ ਭਰ ਦੋਵੇਂ ਹੱਥੀਂ ਵੰਡਿਆ-ਉਹ ਹੈ ਰਾਗ ਨਾਦ ਅਤੇ ਰਾਗ ਰੂਪ ਸਤਿਗੁਰੂ ਸਨ 'ਸਾਜ਼ ਨਿਵਾਜ਼'। 
ਵੰਨਗੀਆਂ ਹਨ। ਲਾਇਲ ਜੀ ਦੀ ਸਾਹਿਤਕ ਵਿਲੱਖਣਤਾ ਹੈ ਕਿ ਆਪ ਦੀ ਵਾਰਤਕ ਰਚਨਾਂ ਵਿਚ ਵੀ ਕਾਵਿਕ 
ਰਵਾਨੀ ਅਤੇ ਰੌਚਕਤਾ ਹੁੰਦੀ ਹੈ ਅਤੇ ਕਵਿਤਾ ਵਿਚ ਵਾਰਤਕ ਵਾਂਗ ਸਪਸ਼ਟਤਾ ਅਤੇ ਸਰਲਤਾ ਹੈ। 

'ਸਾਜ਼ ਨਿਵਾਜ਼' ਕਾਵਿ ਸੰਗ੍ਰਹਿ ਦੀਆਂ ਸਾਰੀਆ ਰਚਨਾਵਾਂ ਹੀ ਆਪਣੇ ਇਸ਼ਟ ਦੇਵ ਦੀ ਪ੍ਰਕਰਮਾਂ 
ਕਰਦੀਆ ਹਨ। ਰੁੱਖ ਦੀ ਸੰਘਣੀ ਹਰਿਆਵਲ ਦੇ ਪੱਤੇ-ਪੱਤੇ ਵਿਚ ਸਮੋਏ ਪਾਣੀ ਵਾਂਗ ਹਰ ਪੰਗਤੀ ਵਿਚ ਸ੍ਰੀ 
ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਨਾਮ ਸਮੋਇਆ ਹੋਇਆ ਹੈ। 
ਤੇਰਾ ਉਹ ਗੁਣ ਗੁਣਾਉਣਾ, ਤੇ ਗੀਤ ਰੱਬੀ ਗਾਉਣਾ। 
ਸੰਗੀਤ ਦਾ ਉਹ ਆਲਮ, ਰਾਹੀਆਂ ਨੇ ਰੁਕ ਖਲੋਣਾ। 
ਛੁਹ ਪੋਟਿਆਂ ਦੀ ਪਾ ਕੇ, ਤਾਰਾ ਚੋਂ ਰਾਗ ਝਰਨਾਂ। 
ਪੌਣਾਂ ਨੇ ਮਹਿਕ ਉਠਣਾ, ਜਾਂ ਤਾਊਸ਼ ਹੱਥੀਂ ਫੜਨਾਂ। 

ਪੰਜਾਬੀ ਦੇ ਪ੍ਰਸਿੱਧ ਸ਼ਾਇਰ ਸੁਰਜੀਤ ਪਾਤਰ ਇਕ ਗਜ਼ਲ ਵਿਚ ਰਾਗ-ਰੂਪ ਸਤਿਗੁਰੂ ਜਗਜੀਤ ਸਿੰਘ 
ਜੀ ਨੂੰ 'ਸਾਜ਼-ਨਿਵਾਜ਼' ਸ਼ਬਦ ਨਾਲ ਸੰਬੋਧਨ ਕਰਦੇ ਹਨ। 
ਇਹ ਨੇ ਸਾਜ਼ ਤੇ ਸਾਜ਼ ਨਿਵਾਜ਼ ਤੂੰ, 
ਤੇ ਫਿਜ਼ਾ ਨੂੰ ਧੁਨ ਦੀ ਉਡੀਕ ਹੈ । 
ਲਾਇਲ ਜੀ ਦੀਆਂ ਰਚਨਾਵਾਂ ਵਿਚ ਵੀ ਭਾਵੇਂ ਸਤਿਗੁਰੂ-ਸੱਚੇਪਾਤਸ਼ਾਹ ਜੀ ਦੀ ਬਹੁਪੱਖੀ ਸ਼ਖਸ਼ੀਅਤ ਦੇ 
ਅਨੇਕਾਂ ਪਹਿਲੂਆਂ ਦਾ ਗੁਣ-ਗਾਣ ਹੈ ਪਰ ਸ੍ਰੀ ਹਜ਼ੂਰ ਦੁਆਰਾ ਰੱਬੀ ਰਾਗ ਦੇ ਅਲਾਪ ਅਤੇ ਤਾਊਸ਼ ਦੇ ਅਨਹਦ ਨਾਦ 
ਦਾ ਵਾਰ-ਵਾਰ ਜਿਕਰ ਹੈ, ਰੁਬਾਈ ਦੇ ਬੋਲ ਹਨ 
ਮਾਖਿਓਂ ਮਿੱਠੇ ਬੋਲ ਤੁਸਾਂ ਦੇ, ਠੰਡ ਨੇ ਸੀਨੇ ਪਾਉਂਦੇ। 
ਜਾਂ ਤੁਸੀਂ ਆਕੇ ਵਿਚ ਵਜਦ ਦੇ, ਰੱਬੀ ਰਾਗ ਸੁਣਾਉਂਦੇ । 
ਅੰਮ੍ਰਿਤ ਵੇਲਾ ਵਾਰ ਆਸਾ ਦੀ, ਤਊਸ਼ ਤਿਰੇ ਦੀਆਂ ਤਾਰਾਂ। 
ਪੋਟਿਆਂ ਦੀ ਛੁਹ ਪਾ ਕੇ ਸਾਈਆਂ, ਸਮਾਂ ਨੇ ਬੰਨ ਬਹਾਉਂਦੇ । 
ਲੇਖਕ ਆਪਣੇ ਸਤਿਗੁਰੂ ਨੂੰ ਸਿੱਖੀ ਦੀ ਆਨ-ਸ਼ਾਨ ਅਤੇ ਚਾਨਣ-ਮੁਨਾਰਾ ਲਿਖਦਾ ਹੈ- 

















ਹੈ ਸਿੱਖੀ ਦੀ ਆਨ ਗੁਰ ਜਗਜੀਤ ਸਿੰਘ, 

-- ੫: 


ਤੇ ਸਿੱਖੀ ਦੀ ਸ਼ਾਨ ਗੁਰ ਜਗਜੀਤ ਸਿੰਘ। 


ਪ੍ਰੇਮ ਵਿਚ ਨਹੀਂ ਨੇਮ ਕੋਈ ਜਾਣਦਾ, 
ਭੀਲਣੀ ਲਈ ਰਾਮ ਗੁਰ ਜਗਜੀਤ ਸਿੰਘ। 


ਰਹਿਨੁਮਾ ਰਹਿਬਰ ਤੇ ਪੂਰਾ ਸਤਿਗੁਰੂ, 
ਧਰਮ ਤੇ ਈਮਾਨ ਗੁਰ ਜਗਜੀਤ ਸਿੰਘ। 


ਕਿਤੇ ਲੋਕ ਬੋਲੀਆਂ ਦੀ ਤਰਜ਼ ਤੇ, ਗੁਰੂ ਪ੍ਰੇਮ ਦੇ ਵਲਵਲੇ ਪੇਸ਼ ਹਨ। 


ਚੜ੍ਹਦਿਆਂ ਸੂਰਜਾਂ ਦੀ ਕੇਡੀ ਸੋਹਣੀ ਲਾਲੀ ਏ, 
ਝੂਠੀ ਤੋੜ ਪ੍ਰੀਤ ਸੱਚੀ ਤੇਰੇ ਨਾਲ ਪਾਲੀ ਏ। 


ਚੜ੍ਹਦਿਆਂ ਸੂਰਜਾਂ ਦਾ ਮੁੱਖ ਕਿਵੇਂ ਦਗਦਾ, 
ਕਸਮ ਖੁਦਾ ਦੀ ਤੂੰ ਏਂ ਨੂਰ ਨਿਰਾ ਰੱਬ ਦਾ। 


ਡੁੱਬਦਿਆਂ ਸੂਰਜਾਂ ਦਾ ਰੰਗ ਸਾਨੂੰ ਭਾਏ ਨਾ, 
ਤੇਰੇ ਬਿਨ ਦਿਨ ਸਾਡੀ ਜਿੰਦਗੀ 'ਚ ਆਏ ਨਾ। 


'ਸੋਹਣੀ ਦਾ ਕਿੱਸਾ ਲਿਖਦਿਆਂ ਫਜ਼ਲ ਸ਼ਾਹ ਦਰਸ਼ਨਾਂ ਦੀ ਤਾਂਗ ਬਿਆਨਦਾ ਹੈ। 
ਔਗਣਹਾਰ ਲਾਲਾਚ ਬੀਮਾਰ ਪਈਆਂ, 

ਤੇਰਾ ਦੇਖਣਾ ਮੁੱਖ ਦਵਾ ਜਾਨੀ। 

ਲਾਇਲ ਜੀ ਵੀ ਆਪਣੇ ਪਿਆਰੇ ਸਤਿਗੁਰੂ ਦੇ ਦਰਸ਼ਨ ਪਰਸਣ ਲਈ ਖੰਭਾਂ ਦੀ ਮੰਗ ਕਰਦੇ ਹਨ- 

ਤੁਸਾਂ ਦੀ ਯਾਦ ਆਈ ਤਾਂ ਖੰਭਾਂ ਦਾ ਖਿਆਲ ਆਇਆ 

ਕਿਸੇ ਮੁੱਲੋਂ ਵੀ ਮਿਲ ਜਾਂਦੇ ਮੈ' ਝੱਟ ਨੂੰ ਪਹੁੰਚ ਜਾਣਾ ਸੀ 

ਪਰ ਇਹ ਸਿੱਖੀ ਭਾਵਨਾ ਹੈ ਕਿ ਆਪਣੇ ਸਤਿਗੁਰੂ ਨੂੰ ਕਦੇ ਨਿਹੋਰਾ ਨਹੀ, ਉਲ੍ਹਾਮਾਂ ਨਹੀਂ' ਦਿੱਤਾ ਜਾਂਦਾ ਸਗੋ ਜੇ 
ਪਿਤਤ ਦਬ ਅਗਲੀਆਂ ਪੰਗਤੀਆਂ ਹਨ- 

੨੧੩੬ 


ਕਿਤੇ ਤਾਂ ਕਸਰ ਹੈ ਕੋਈ, ਮੇਰੀ ਹੀ ਵੇਦਨਾਂ ਅੰਦਰ। 
ਤੁਸਾਂ ਤੱਕ ਪੁੱਜ ਗਈ ਹੁੰਦੀ, ਤੁਸਾਂ ਝੱਟ ਪਹੁੰਚ ਜਾਣਾ ਸੀ। 


ਦਰਸ ਪਿਆਸੇ ਨੂੰ ਜਦ ਦੀਦਾਰ ਹੁੰਦਾ ਹੈ ਤਾਂ ਸਵਾਂਤੀ ਬੂੰਦ ਪਾ ਕੇ ਪਪੀਹੇ ਵਾਂਗ ਤ੍ਰਿਪਤ ਹੋਏ ਲੇਖਕ ਦੀ ਕਲਮ ਲੰਮੀ 
ਜੁਦਾਈ ਪਿੱਛੋ' ਵਸਲ ਦੇ ਸੁਖ ਦਾ ਬਿਆਨ ਕਰਦੀ ਹੈ- 

ਆਏ ਹੋ ਸਾਡਾ ਤਨ ਮਨ ਮਉਲਿਆ. ਚਾਵਾਂ ਨੂੰ ਖੰਬ ਲੱਗੇ। 

ਸੀਤ ਪੌਣ ਜਿਵੇ' ਵਿਚ ਹਾੜਾਂ, ਆਣ ਪਹਾੜੋਂ ਵੱਗੇ। 

ਜਾਂ ਫਿਰ ਪੋਹ ਮਾਘ ਦੀਆਂ ਰਾਤਾਂ. ਨਿੱਘੀਆਂ ਤੇਰੇ ਸਾਹੀ'। 

ਨਦਰ, ਬੋਲ, ਤੇਰੀ ਛੁਹ ਮਿਲ ਜਾਏ, ਸਾਨੂੰ ਰੱਬੀ ਰਹਿਮਤ ਲੱਗੇ॥ 

ਇਸ ਕਾਵਿ ਸੰਗ੍ਰਹਿ ਵਿਚ ਪਾਠਕ ਬੁਝਾਰਤਾਂ ਦਾ ਅਨੰਦ ਵੀ ਮਾਨਣਗੇ। ਸਤਿਗੁਰੂ ਦੀ ਸਿਫਤ ਸਾਲਾਹ ਦੀ ਕਾਵਿ- 
ਕਿਆਰੀ ਦੇ ਫੁਲਾਂ ਜੇਹੇ ਮਹਿਕਾਂ ਵੰਡਦੇ ਸ਼ਬਦਾਂ ਰਾਹੀਂ: 





ਹੈ ਕੌਣ ਜੀਹਦਾ ਸਾਨੀ ਜੱਗ ਦਿੱਸੇ ਕੋਈ ਨਾ, 

ਬਣਦੈ ਸਹਾਰਾ ਜਿਹਨੂੰ, ਢੋਈ ਕੋਈ ਨਾ। .... 

ਹੈ ਕੌਣ ਜਿਹੜਾ ਪ੍ੀਤਾਂ ਵਾਲੇ ਰਾਹੀਂ ਤੋਰਦੈ, 

ਵੈਰ, ਨਿੰਦਾ, ਈਰਖਾ ਤੋਂ ਸਦਾ ਹੋੜਦੈ। 

ਗਲੀ' ਬਾਤੀ' ਮੈਂ ਤਾਂ ਇਕ ਬਾਤ ਪਾਈ ਹੈ, 

ਬੁੱਝੂ ਜਿਹੜਾ ਉਹਦੀ ਆਪਣੀ ਭਲਾਈ ਹੈ। 

ਗੁਰਬਾਣੀ ਅਨੁਸਾਰ ਗੁਰੂ ਚਰਨਾਂ ਦੀ ਪ੍ਰੀਤ ਹੀ ਸਿੱਖ ਦਾ ਧਰਮ ਹੈ, ਕਰਮ ਹੈ, ਈਮਾਨ ਹੈ, ਇਬਾਦਤ ਹੈ- 
ਮਾਈ ਮੇਰੇ ਮਨ ਕੀ ਪ੍ਰੀਤਿ, 


ਏਹੀ ਕਰਮ ਧਰਮ ਜਪੁ ਏਹੀ, 
ਰਾਮ ਨਾਮ ਨਿਰਮਲ ਹੈ ਰੀਤਿ। 


ਲੇਖਕ ਦੀ ਇਬਾਦਤ ਹੈ- ਆਪਣੇ ਮੁਰਸ਼ਦ ਨੂੰ ਤੱਕਣਾ, ਉਸ ਦਾ ਹੋਣਾ, ਉਹਦੀ ਲੋਕਾਈ ਨੂੰ ਪਿਆਰ ਕਰਨਾ ਤੇ ਪਰ- 

ਉਪਕਾਰੀ ਹੋਣਾ ਹੈ: 
ਇਬਾਦਤ ਹੈ ਉਹਦੇ ਬੁਲ੍ਹਾਂ 'ਚੋਂ, 
ਨਿਕਲੇ ਬੋਲ ਜੋ ਰੱਬੀ, 

ਉਨ੍ਹਾਂ ਅਨੁਸਾਰ ਜੀਣਾ ਹੈ, 
ਉਨ੍ਹਾਂ ਅਨੁਸਾਰ ਰਹਿਣਾ ਹੈ । 


ਦਰ ਪਰਵਾਣ ਹੋ ਜਾਣਾ, 
ਇਬਾਦਤ ਦਾ ਫਲਸਫਾ ਹੈ। 
ਮਿਲੇ ਉਹਦੀ ਜੇ ਦਰਬਾਨੀ, 
ਜਿੰਦਗੀ ਦੀ ਸਫਲਤਾ ਹੈ। 
ਇਬਾਦਤ ਆਪਣੇ ਦਿਲਬਰ ਦਾ , 
ਲਬਾਂ ਤੇ ਨਾਮ ਲੈਣਾ ਹੈ। 

ਸਦਾ ਹੀ ਰਾਜ਼ੀ ਰਹਿਣਾ ਹੈ। 

ਭਾਈ ਸੰਤੋਖ ਸਿੰਘ ਜੀ ਬਾਹੋਵਾਲ 'ਸਤਿਗੁਰੂ ਬਿਲਾਸ' ਵਿਚ ਇਕ ਘਟਨਾ ਲਿਖਦੇ ਹਨ ਕਿ ਇਕ ਵੇਰ ਸਤਿਗੁਰੂ ਰਾਮ 
ਸਿੰਘ ਜੀ ਨੂੰ ਪੇਟ 'ਚ ਸੂਲ (ਤਿਖੀ ਪੇਟ ਦਰਦ) ਬਹੁਤ ਹੋਇਆ, ਠੀਕ ਹੋਏ ਤੇ ਸਿੱਖਾਂ ਅਰਜ਼ ਕੀਤੀ ਸੱਚੇ-ਪਾਤਸ਼ਾਹ 
ਜੀ ਇਹ ਕੀ ਕੌਤਕ ਸੀ?” 

“ਜਿਹੜਾ ਦੁੱਖ ਸਿੱਖਾਂ ਦੇ ਹਿੱਸੇ ਆਇਆ ਸੀ, ਮੈਂ ਆਪਣੇ ਸ੍ਰੀਰ ਤੇ ਝੱਲ ਲਿਆ ਹੈ”। ਸਤਿਗੁਰੂ ਰਾਮ ਸਿੰਘ ਜੀ ਨੇ 
ਖੁਲਾਸਾ ਕੀਤਾ। 


-ਦੁੱਖ ਸੇਵਕਾਂ ਦੇ ਸਹੇ ਆਪਣੇ ਤੇ, 
ਤੇਰੇ ਜਿਹਾ ਤੁਹੀਂ ਬਖਸ਼ਣਹਾਰ ਸਤਿਗੁਰ। 


ਸੰਨ ੨੦੦੬ ਸਿਤੰਬਰ ਵਿਚ ਸ੍ਰੀ ਸਤਿਗੁਰੂ ਜੀ ਦੇ ਗੋਡੇ ਤੇ ਸੱਟ ਲੱਗ ਗਈ। ਕਈ ਮਹੀਨੇ ਬਹੁਤ ਤਕਲੀਫ ਸਹਿਣੀ 
ਪਈ। ਇਸ ਸਮੇਂ ਬਾਰੇ ਲਾਇਲ ਜੀ ਨੇ ਲਿਖਿਆ- 


ਪਤਾ ਨਹੀਂ' ਦੁਖ ਕੇਡਾ ਕੁ ਸੀ, ਕਿਸ ਕਿਸ ਨੇ ਲੇਖ ਲਖਾਇਆ। 
ਤੁਸਾਂ ਜੋ ਆਪਣੇ ਤਨ ਤੇ ਲੈ ਕੇ, ਕਿਸ ਕਿਸ ਤਾਂਈ ਬਚਾਇਆ। 


ਆਖਰੀ ਕੁਝ ਵਰ੍ਹੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨਿਰਸ਼ਬਦ ਸਮਾਧੀ ਲੀਨ ਹੋਣ ਦਾ ਸਾਂਗ ਧਾਰਿਆ । ਪਰ 

ਸਿੱਖੀ-ਸਿਦਕ ਏਸੇ ਦਾ ਨਾਉਂ ਹੈ -'ਸਰਬ ਕਾਲ ਸਰਬ ਠਉਰ ਏਕ ਸੇ ਲਗਤ ਹੋ'। 
ਏਸੇ ਤਰ੍ਹਾਂ ਦੀ ਸਿਦਕ ਦਿਲੀ ਲੇਖਕ ਦੇ ਹਿਰਦੇ ਦੀ ਭਾਵਨਾ ਹੈ- 





ਮੰਨਿਆ ਕਿ “ਤੂੰ” ਖਾਮੋਸ਼ੀ ਦੇ, ਆਲਮ ਵਿਚ ਖੁਸ਼ ਰਹਿਨੋਂ। 

ਰਿ ਬੜਾ ਕੁਝ ਹੀ ਕਹਿਨੋਂ। 

ਸਤਿ-ਸੰਤੋਖ, ਸਹਿਜ ਧੁਨ ਧੀਰਜ, ਨਿਰਛਲ, ਨਿਰਮਲ ਕਰਨੀ। 

ਇਹ ਸਾਰੇ ਸੰਦੇਸ਼ ਤੂੰ ਸਾਨੂੰ, ਇਸੇ ਰੂਪ 'ਚ ਦੇਨੋਂ ॥ 

ਪਰ ਸਿੱਖ ਦੀ ਵੇਦਨਾ , ਇਕ ਤਰਲਾ ਹੈ ਕਿ ਹੇ ਸੱਚੇ-ਪਾਤਸ਼ਾਹ ਸਾਨੂੰ ਪਹਿਲਾਂ ਵਾਂਗ ਹੀ ਨਿਵਾਜੋ- 

ਕਦੇ ਨਜ਼ਰ ਹੀ ਮਿਲਾਵੇ', ਜਰਾ ਵੇਖ ਮੁਸਕਰਾਵੇਂ'। 

ਦੋ ਬੋਲ ਸਾਂਝੇ ਕਰ ਲਏ', ਸਦ ਕੋਲ ਹੀ ਬਿਠਾਵੇ'। 

ਮੁੱਦਤ ਹੀ ਹੋ ਗਈ ਏ, ਤੇਰੀ ਛੁਹ ਮਾਣਿਆਂ ਨੂੰ। 

ਕਰ ਕੰਵਲ ਜੇ ਨਹੀਂ ਤਾਂ, ਜਰਾ ਚਰਨ ਹੀ ਛੁਹਾ ਦੇ। 

ਪ੍ਰੇਮ ਦੇ ਸਾਗਰ ਸਤਿਗੁਰੂ ਜਗਜੀਤ ਸਿੰਘ ਦੀਆਂ ਬਖਸ਼ਿਸ਼ਾਂ ਦਾ ਅਨੰਦ ਮਾਣਦੇ ਗੁਰਸਿੱਖਾਂ ਲਈ ਉਹ ਸਮਾਂ ਇਸ 
ਧਰਤੀ 'ਤੇ ਹੀ ਸਵਰਗ ਸੀ, ਬੈਕੁੰਠ ਸੀ, ਜਦੋਂ ਗਰੀਬ ਨਿਵਾਜ਼ ਦੀ ਚਰਨ- ਸ਼ਰਨ ਦਾ ਆਨੰਦ ਮਾਣਦੇ ਸਾਂ, 
ਲੇਖਕ ਉਹ ਭਾਗਾਂ ਭਰੇ ਸਮੇਂ ਨੂੰ ਬਿਆਨਦਾ ਹੈ- 

ਤੇਰੇ ਬੋਲ ਸੁਣੀਂਦੇ ਸਾਂ ਨਿੱਤ ਕੋਲ ਬਠੀਂਦੇ ਸਾਂ, 

ਤੁਸੀਂ ਬਚਨ ਸੁਣਾਉਂਦੇ ਸਓ, ਹੁੰਗਾਰਾ ਭਰਦੇ ਸਾਂ 

ਤੁਸੀਂ ਦੁੱਖ ਸੁੱਖ ਪੁੱਛਦੇ ਸਓ, ਮਨ ਹੌਲਾ ਕਰਦੇ ਸਾਂ 

ਤੁਸੀਂ ਖੁਸ਼ੀਆਂ ਵੰਡਦੇ ਸਓ, ਅਸੀਂ ਝੋਲੀਆਂ ਭਰਦੇ ਸਾਂ 


ਤੇਰੀ ਛੁਹ ਅਗੰਮੀ ਲੈ ਦੁੱਖਾਂ ਨੂੰ ਹਰਦੇ ਸਾਂ॥ 
ਇਹ ਵਸਲ ਦਾ ਅਨੰਦ ਸੀ... 

ਚਰਨ ਕਵਲ ਕੀ ਮਉਜ ਕੋ ਕਹਿ ਕੈਸੇ ਉਨਮਾਨ। 
ਕਹਿਬੇ ਕੋ ਸੋਭਾ ਨਹੀ ਦੇਖਾ ਹੀ ਪਰਵਾਨ। 


ਪ੍ਰੇਮ ਦੀ ਸ਼ਿਖਰ ਜਾਪਦੀ ਸੀ, ਪਰ ਸ਼ਾਇਦ ਸੰਪੂਰਨਤਾ ਨਹੀਂ ਸੀ। ਪ੍ਰੇਮ ਦੇ ਸਿੱਕੇ ਦੇ ਦੋ ਪਾਸੇ ਹਨ ਵਸਲ ਅਤੇ ਵਿਛੋੜਾ, 
ਮਿਲਣਾ ਅਤੇ ਵਿਛੜਨਾ। ਸਾਹਿਬ ਗੁਰੂ ਗੋਬਿੰਦ ਸਿੰਘ ਜੀ ਕ੍ਰਿਸ਼ਨਾਵਤਾਰ ਵਿੱਚ ਲਿਖਦੇ ਹਨ ਕਿ ਜਦੋਂ ਲੰਬੀ ਜੁਦਾਈ 

“ਦੀ 


ਪਿੱਛੋਂ ਭਗਵਾਨ ਕ੍ਰਿਸ਼ਨ ਜੀ, ਗੋਪੀਆਂ ਨੂੰ ਮਿਲੇ ਤਾਂ ਆਪ ਨੇ ਫੁਰਮਾਇਆ- 
ਕ੍ਰਿਸ਼ਨ ਉਵਾਚ ਕੀਓ ਤਬ ਹੀ ਛਿਨ ਕਹਿਓ ਗਿਆਨ ਸਿਖ ਲੇਹੁ, 
ਮਿਲ ਬਿਛਰਨ ਦੋਊ ਐ ਜਗ ਮੈ ਮਿਥਿਆ ਤਨ ਅਸਨੇਹੁ ॥ 





ਪ੍ਰੇਮ ਦਾ ਸਰੀਰ ਤੋਂ ਪਾਰ ਹੋ ਕੇ ਆਤਮਕ ਸਬੰਧ ਹੋਣਾ, ਰੂਹ ਦੇ ਪਿਆਰ ਦਾ ਅਹਿਸਾਸ ਵਿਛੋੜੇ ਵਿੱਚ ਹੀ ਹੁੰਦਾ ਹੈ। 
ਵਿਯੋਗ ਨੂੰ 'ਵਿਸ਼ੇਸ਼ ਯੋਗ' ਵੀ ਆਖਿਆ ਗਿਆ ਹੈ। ਵੈਰਾਗ, ਰੂਹ ਨੂੰ ਕੁੰਦਨ ਕਰ ਦਿੰਦਾ ਹੈ। 'ਜਿਸ ਤਨ ਬਿਰਹਾ ਨ 
ਉਪਜੈ, ਸੋ ਤਨ ਜਾਣ ਮਸਾਨ।' ਜਿਸ ਹਿਰਦੇ ਵਿੱਚ ਵਿਛੋੜੇ ਦੀ ਕਸਕ ਨਹੀਂ, ਉਸ ਸਰੀਰ ਨੂੰ ਤਾਂ ਮਸਾਨ ਆਖਿਆ 
ਹੈ। ਵਿਛੋੜੇ ਦੀ ਅਵਸਥਾ ਵਿੱਚ ਹੀ ਸਤਿਗੁਰੂ ਅੰਗਦ ਦੇਵ ਜੀ ਲਿਖਦੇ ਹਨ- 

ਜਿਸੁ ਪਿਆਰੇ ਸਿਉ ਨੇਹੁ ਤਿਸੁ ਆਗੈ ਮਰਿ ਚਲੀਐ। ਧ੍ਰਿਗੁ ਜੀਵਣ ਸੰਸਾਰਿ ਤਾਕੈ ਪਾਛੈ ਜੀਵਣਾ। 
ਅਤੇ ਗੁਰੂ ਹਰੀ ਸਿੰਘ ਜੀ ਨੇ ਤਾਂ 'ਬਿਰਹੋਂ ਬੁਰੇ ਰੋਗ ਮਾਹਿ ਨੇਤਰ ਗਵਾਇ ਲੇ' । ਬਿਰਹਾ ਪ੍ਰੇਮ ਦਾ ਬ੍ਰਹਿਮੰਡੀ ਵਿਸਥਾਰ ਹੈ। 
ਵੈਰਾਗ ਅਵਸਥਾ ਹੀ ਪ੍ਰੇਮ ਦੀ ਸੰਪੂਰਨਤਾ ਹੈ। ਬਿਰਹਾ ਹਿਰਦੇ ਨੂੰ ਏਨਾ ਨਿਰਮਲ ਕਰ ਦਿੰਦਾ ਹੈ ਕਿ ਆਪਣਾ ਪਿਆਰਾ 
ਜਿਸ ਨੂੰ ਰੱਬ ਜਾਣ ਕੇ ਮੰਨਿਆ ਹੇਵੇ, ਜਿਸ ਦੇ ਦਰਸ਼ਨ 'ਚੋਂ ਬ੍ਰਹਿਮੰਡ ਦਿਸਦਾ ਹੋਵੇ। ਉਹ ਭਾਣਾਂ ਵਰਤਾ ਜਾਵੇ 'ਜਲ ਕਾ 
ਜਲ ਹੂਆ ਸੰਪੂਰਨ ਥੀਆ ਰਾਮ' ਹੋ ਜਾਵੇ ਤਾਂ ਉਹ ਪਿਆਰਾ ਸਤਿਗੁਰੂ ਬ੍ਰਹਿਮੰਡ ਵਿੱਚ ਪਸਰਿਆ ਜਾਪਦਾ ਹੈ ਪਰ ਇਸ 
ਅਵਸਥਾ ਤੱਕ ਪੁੱਜਣ ਲਈ ਬਿਰਹਾ ਦੀ ਅਗਨੀ ਵਿੱਚ ਪ੍ਰੇਮ ਇਸੇ ਤਰਾਂ ਤਪਦਾ ਹੈ ਕਿ ਜਿਵੇਂ ਪਹਾੜਾਂ 'ਤੇ ਪਈ ਬਰਫ਼ ਸੂਰਜ 
ਦੀ ਤਪਸ਼ ਨਾਲ ਪਿਘਲ ਕੇ ਤਰਲ ਹੋ ਕੇ ਨਦੀਆਂ ਬਣ ਵਹਿੰਦੀ ਹੈ। ਧਰਤੀ ਨੂੰ ਹਰਿਆਵਲ ਬਖਸ਼ਦਿਆਂ ਸਹੁ ਸਾਗਰ ਵਿੱਚ 
ਜਾ ਮਿਲਦੀ ਹੈ। ਸੂਰਜ ਦੀ ਤਪਸ਼ ਠੋਸ ਨੂੰ ਤਰਲ ਅਤੇ ਤਰਲ ਨੂੰ ਭਾਫ਼ ਬਣਾ ਕੇ ਉੱਡਣ ਲਾ ਦਿੰਦੀ ਹੈ। ਪਾਣੀ ਦੀਆਂ 
ਸਾਰੀਆਂ ਖਾਮੀਆਂ ਹੇਠਾਂ ਹੀ ਰਹਿ ਜਾਂਦੀਆਂ ਹਨ, ਭਾਫ਼ ਬਣਿਆ ਸ਼ੁੱਧ ਪਾਣੀ ਆਕਾਸ਼ ਵਿੱਚ ਫ਼ੈਲ ਜਾਂਦਾ ਹੈ, ਜਿਵੇਂ ਢੇਰ 
ਚਿਰ ਦੇ ਵਿਛੋੜੇ ਪਿੱਛੋਂ ਪ੍ਰੀਤਮ ਦਾ ਦਰਸ਼ਨ ਹੋ ਜਾਵੇ ਤਾਂ ਠੰਡ ਪੈ ਜਾਂਦੀ ਹੈ, ਖੁਸ਼ੀਆਂ ਦੇ ਵਾਜੇ ਵੱਜਦੇ ਹਨ, ਇਸੇ ਤਰਾਂ ਭਾਫ 
ਬਣਿਆ ਪਾਣੀ ਰੱਬੀ ਰਹਿਮਤ ਪਾ ਕੇ ਬੱਦਲਾਂ ਦਾ ਰੂਪ ਧਾਰਦਾ ਹੈ, ਅਨਹਦ ਨਾਦ ਦੀ ਗਰਜਨਾ ਅਤੇ ਪ੍ਰੇਮ ਦੇ ਝਲਕਾਰੇ 
ਚਮਕਦੇ ਹਨ ਅਤੇ ਰਹਿਮਤ ਬਣ ਬਰਸਦਾ ਹੈ। 

ਮੀਹੁ ਪਇਆ ਪਰਮੇਸਰਿ ਪਾਇਆ। 

ਜੀਅ ਜੰਤ ਸਭ ਸੁਖੀ ਵਸਾਇਆ॥ 

ਸੂਰਜ ਦੀ ਤਪਸ਼ ਨਾਲ ਠੋਸ ਤੋਂ ਤਰਲ ਬਣ ਵਹਿਣਾ ਅਤੇ ਤਰਲ ਜੋ ਹਮੇਸ਼ਾਂ ਨਿਵਾਨ ਨੂੰ ਜਾਂਦਾ ਹੈ ਉੱਡਣ ਲੱਗ ਜਾਣਾ, 
ਸ਼ੁੱਧ ਹੋ ਕੇ ਪ੍ਰਭੂ- ਮਿਹਰ ਦੁਆਰਾ ਮੁੜ ਬਰਸਦਾ ਹੈ। ਇਸੇ ਤਰਾਂ ਪ੍ਰੇਮ ਪਰੁੱਚਾ ਹਿਰਦਾ ਬਿਰਹਾ ਅਗਨ ਵਿੱਚ ਤਪ ਕੇ 
ਸ਼ੁੱਧ ਹੋ ਜਾਂਦਾ ਹੈ, ਕੁੰਦਨ ਹੋ ਕੇ ਵਿਕਾਰ, ਰਹਿਤ, ਕਲਿਆਣਕਾਰੀ ਹੋ ਜਾਂਦਾ ਹੈ। ਬਿਰਹਾ ਹਿਰਦੇ ਨੂੰ ਨਿਰਮਲ ਕਰ 
ਦਿੰਦਾ ਹੈ, ਵੈਰਾਗ ਤੋਂ ਤਿਆਗ ਉਪਜਦਾ ਹੈ, ਅਵਸਥਾ ਵਿਰਕਤ ਹੋ ਜਾਂਦੀ ਹੈ। ਸਰੀਰਕ ਪ੍ਰੇਮ, ਆਤਮਕ ਮਿਲਾਪ 
ਦਾ ਰੂਪ ਧਾਰਦਾ ਹੈ। 

ਇਸ਼ਕ ਮਿਜ਼ਾਜੀ ਤੋਂ ਇਸ਼ਕ ਹਕੀਕੀ ਤੱਕ ਦੀ ਅਵਸਥਾ ਦਾ ਮਾਰਗ ਵੈਰਾਗ ਹੀ ਹੈ। ਇਸੇ ਤਰਾਂ ਦੀ ਵੈਰਾਗ ਮਈ 
ਅਵਸਥਾ ਦਾ ਅਨੁਭਵ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਪ੍ਰਲੋਕ ਗਵਨ ਉਪਰੰਤ ਇਨ੍ਹਾਂ ਰਚਨਾਵਾਂ ਵਿੱਚ ਪੜ੍ਹਨ ਨੂੰ 
ਮਿਲਦਾ ਹੈ- ਉਹ ਅਵਸਥਾ ਜੋ ਉਸ ਵੇਲੇ ਹਰ ਗੁਰੂ ਪ੍ਰੇਮੀ ਸਿੱਖ ਦੀ ਸੀ। ਉਸ ਨੂੰ ਸ਼ਬਦਾਂ ਦਾ ਰੂਪ ਦਿੱਤਾ ਹੈ, ਲਾਇਲ ਜੀ ਨੇ 
ਰਾਤੀਂ ਸੌਣ ਤੋਂ ਪਹਿਲਾਂ ਤੁਸਾਂ ਨੂੰ ਯਾਦ ਕੀਤਾ ਸੀ। 

ਖ੍ਹਾਬਾਂ ਵਿੱਚ ਆਉਣੇ ਦਾ ਤੁਸਾਂ ਇਕਰਾਰ ਕੀਤਾ ਸੀ। 

ਬੂਹੇ ਪਲਕਾਂ ਦੇ ਢੋਏ ਮੈਂ ਉਡੀਕਾਂ ਕਰਨ ਸਾਂ ਲੱਗਾ। 

ਤੇਰੀ ਯਾਦ ਵਿੱਚ ਪ੍ਰੀਤਮ ਮੈ' ਹਉਕੇ ਭਰਨਾ ਸਾਂ ਲੱਗਾ। 

ਵਗੇ ਅੱਥਰੂ ਸੀ ਅੱਖੀਆਂ 'ਚੋਂ' ਨਦੀ ਦੇ ਨੀਰ ਦੇ ਵਾਂਗੂੰ । 


ਚੱਭੇ ਯਾਦਾਂ ਦੇ ਨਸ਼ਤਰ ਨੁਕੀਲੇ ਤੀਰ ਦੇ ਵਾਂਗੂੰ । 
ਇਹ ਗਾਥਾ ਨਾ ਮੇਰੀ ਹੈ, ਇਹ ਹਰੇਕ ਸਿੱਖ ਦੀ ਹੈ। 
ਇਹੋ ਹੈ ਵੇਦਨਾ ਸਭ ਦੀ ਮੇਰੀ ਤਾਂ ਕਲਮ ਲਿਖਦੀ ਹੈ। 
ਕਿਸੇ ਗੀਤ ਦੇ ਬੋਲ ਪ੍ਰੀਤ ਦੀ ਰੀਤ ਸੰਭਾਲੀ ਬੈਠੇ ਹਨ: 
ਤੇਰੀਆਂ ਪ੍ਰੀਤਾਂ ਅਸਾਂ ਸਾਹਾਂ 'ਚ ਪਾਲੀਆਂ, 

ਮੋਹ ਤੇ ਮੁਹੱਬਤਾਂ ਨੇ ਦਿਲ 'ਚ ਸੰਭਾਲੀਆਂ॥ 

ਇਹ ਗੀਤ 'ਸਾਜ਼ ਨਿਵਾਜ਼' ਦਾ ਸੰਗੀਤ ਯਾਦ ਕਰਦੇ ਹਨ- 


ਗੀਤ ਤੇ ਸੰਗੀਤ ਤੇਰਾ ਫੁੱਲ ਪੱਤੇ ਗਾਂਵਦੇ, 

ਵਣਾਂ ਦੇ ਪੰਖੇਰੂ ਬਲਿਹਾਰੇ ਤੈਥੋਂ ਜਾਂਵਦੇ । 

ਦੇਂਦੀਆਂ ਅਵਾਜ਼ ਤੈਨੂੰ ਬਿਰਖਾਂ ਦੀਆਂ ਡਾਲੀਆਂ॥ 

'ਤੂ ਤੂ ਕਰਤਾ ਤੂ ਹੂਆ' ਦੀ ਅਵਸਥਾ ਪ੍ਰਾਪਤ ਕਰਨ ਲਈ ਇੱਕ ਗੁਰ ਸਿੱਖ ਹਿਰਦੇ ਦੀ ਅਰਦਾਸ ਬਿਆਨ ਕੀਤੀ ਹੈ- 
ਜਿੱਧਰ ਵੇਖਾਂ ਜਿਹਨੂੰ ਵੇਖਾਂ ਤੇਰਾ ਹੀ ਰੂਪ ਵੇਖਾਂ ਮੈਂ, 

ਹਰ ਬੰਦੇ 'ਚੋਂ, ਜਰਰੇ 'ਚੋਂ ਤੇਰਾ ਸਰੂਪ ਵੇਖਾਂ ਮੈਂ। 

ਗੁਰੂ ਸ਼ਰਧਾ ਦੀ ਅੱਖ ਦਾ ਅਨੁਭਵ ਹੈ। ਨੁਕਤਾਚੀਨੀ, ਕਿੰਤੂ- ਪ੍ਰੰਤੂ ਦੀ ਦ੍ਰਿਸ਼ਟੀ ਗੁਰੂ ਦੇ ਸਫਲ ਦਰਸ਼ਨ ਵਿੱਚ ਸਭ 
ਤੋਂ ਵੱਡਾ ਅੜਿੱਕਾ ਹੈ- 

ਕਿਸੇ ਨੂੰ ਜਗ ਰਹੀ ਹਰ ਚੀਜ਼ 'ਚੋਂ ਸੂਰਜ ਨਜਰ ਆਵੇ। 

ਕਿਸੇ ਨੂੰ ਪੁੰਨਿਆਂ ਦਾ ਚੰਨ ਵੀ ਅਸਲੀ ਨਹੀਂ ਲਗਦਾ॥ 

ਕੁਝ 


ਪਰ ਲਾਇਲ ਜੀ 'ਜੋਤਿ ਓਹਾ ਜੁਗਤਿ ਸਾਇ, 
ਸਹਿ ਕਾਇਆ ਫੇਰਿ ਪਲਟੀਐ। ` ਗੁਰਵਾਕ ਅਨੁਸਾਰ ਸਤਿਗੁਰੂ ਉਦੇ ਸਿੰਘ ਜੀ ਦੇ ਦਰਸ਼ਨ 'ਚੋਂ ਸਤਿਗੁਰੂ 
ਜਗਜੀਤ ਸਿੰਘ ਦੀ ਝਲਕ ਵੇਖਦੇ ਹਨ- 'ਆਦਿ ਅੰਤਿ ਮਧਿ ਪ੍ਰਭੁ ਸੋਈ, ਅਤੇ 'ਆਦਿ ਅੰਤਿ ਏਕੈ ਅਵਤਾਰਾ' 
ਗੁਰਵਾਕਾਂ ਅਨੁਸਾਰ ਲੇਖਕ ਪੂਰਵ ਸਤਿਗੁਰੂ- ਸਾਹਿਬਾਨ ਦੀ ਝਲਕ ਹਾਜ਼ਰਾ- ਹਜ਼ੂਰ 'ਚੋਂ ਵੇਖਦਾ ਹੈ- 
ਮੁੱਖ ਮੰਡਲ ਤੇਰੇ 'ਚੋਂ ਸਾਨੂੰ ਵੱਡ ਪ੍ਰਤਾਪੀ ਦਿੱਸੇ, 
ਸੀਰਤ ਸੂਰਤ ਗੁਰ ਜਗਜੀਤ ਦੀ, ਆਈ ਤੇਰੇ ਹਿੱਸੇ, 
ਹਿਰਦੇ ਠੰਡ ਬੋਲ ਜੋ ਪਾਉਂਦੇ, ਜਾਮੇ ਜੋਤ ਦੇ ਲਗਦੇ, 
ਜਾਹੋ ਜਲਾਲ ਰਾਮ ਗੁਰ ਜੈਸਾ, ਸਭ ਜਗ ਗਾਵੇ ਕਿੱਸੇ। 

ਪ੍ਰੇਮ ਅਵਸਥਾ ਵਿੱਚ ਦੂਸਰਾ ਨਹੀਂ ਦਿਸਦਾ, ਸਗੋਂ ਆਪਣਾ ਆਪ ਵੀ ਗਵਾਚ ਜਾਂਦਾ ਹੈ ਇਸ ਲਈ ਇਨ੍ਹਾਂ 
ਰਚਨਾਵਾਂ ਵਿੱਚ ਲੇਖਕ ਦਾ ਨਾ ਹੀ ਕਿਤੇ ਨਾਮ ਹੈ, ਨਾ ਹੀ ਕੋਈ ਤਖ਼ੱਲਸ, ਹਰ ਸ਼ਬਦ ਵਿਚ ਆਪਣੇ ਪਿਆਰੇ ਰਹਿਬਰ 
ਸਤਿਗੁਰੂ ਦਾ ਨਾਮ ਹੈ, ਪ੍ਰੇਮ ਹੈ,ਯਾਦਾਂ ਹਨ, ਵੈਰਾਗ ਹੈ। ਇਹ ਰਚਨਾਵਾਂ ਪੜ੍ਹਦਿਆਂ ਸੁਣਦਿਆ ਹਰ ਗੁਰ-ਸਿੱਖ ਮਹਿਸੂਸ 
ਕਰਦਾ ਹੈ ਕਿ ਇਹ ਤੇ ਮੇਰੇ ਦਿਲ ਦੀ ਗਲ ਕੀਤੀ ਹੈ। 'ਸਾਜ਼ ਨਿਵਾਜ਼' ਕਾਵਿ ਸੰਗੂਹਿ ਦੇ ਸ਼ਬਦ ਸੂ. ਅਜੀਤ ਸਿੰਘ ਲਾਇਲ 
ਦੇ ਹਨ ਪਰ ਇਨ੍ਹਾਂ ਵਿਚ ਲੱਖਾਂ ਗੁਰੂ ਚਰਨਾਂ ਦੇ ਭੌਰੇ ਸਿੱਖਾਂ ਦੀ ਪ੍ਰੇਮ ਅਤੇ ਸਰਧਾ ਭਾਵਨਾ ਸਮੋਈ ਹੋਈ ਹੈ। ਸਤਿਗੁਰੂ ਸੱਚੇ 
ਪਾਤਸ਼ਾਹ ਕਿਰਪਾ ਕਰਨ: ਢਾਈ ਅੱਖਰ ਪ੍ਰੇਮ ਦੇ ਸਾਡੇ ਸਭ ਦੇ ਹਿਰਦਿਆਂ ਵਿਚ ਵੱਸ ਜਾਣ ਅਤੇ ਅਸੀਂ ਸਦਾ ਸਦਾ ਵਾਸਤੇ 
ਪ੍ਰੇਮ ਦੇ ਸੋਮੇ ਸਾਜ਼ ਨਿਵਾਜ਼ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਪ੍ਰੇਮ ਰੰਗ ਦੇ ਅਨਹਦ-ਨਾਦ ਨਾਲ ਇਕ-ਸੁਰ ਹੋ ਕੇ ਉਸ ਤੱਕ 
ਪਹੁੰਚ ਸਕੀਏ, ਉਸ ਵਿੱਚ ਸਮਾ ਸਕੀਏ । 





-ਹਰਪਾਲ ਸਿੰਘ 'ਸੇਵਕ” 
ਸ੍ਰੀ ਭੈਣੀ ਸਾਹਿਬ 

ਗੁਰੂ ਪ੍ਰੇਮ 'ਚ ਭਿੱਜੀ ਰੂਹ ਦੀਆਂ ਮਨੋਂ ਭਾਵਨਾਵਾਂ ਦੀਆਂ ਤਾਰਾਂ ਦੇ ਸੁਰ ਹੋਏ ਸਾਜ਼ ਵਾਂਗ ਨੇ ਅਜੀਤ ਸਿੰਘ ਲਾਇਲ ਹੁਰਾਂ ਦੇ ਉਚਾਰੇ 
ਕਾਵਿ-ਬੋਲ ਜੋ ਹਵਾ ਦੇ ਕੋਲੋਂ ਲੰਘਣ ਨਾਲ ਹੀ ਸੁਰ-ਲਹਿਰੀ ਖਿਲਾਰਦੇ ਨੇ। ___ 

ਗੁਰੂ ਪ੍ਰੀਤਮ ਦੀ ਤੱਕਣੀ ਕੁੱਲ ਉਦਾਸੀ-ਤਨਹਾਈ ਹਰ ਲੈਂਦੀ ਹੈ, ਆਨੰਦ ਦੇ ਉਸ ਆਲਮ 'ਚ ਕਲਮ ਆਪ ਮੁਹਾਰੀ ਕਾਗਦੁ ਤੇ 
ਪ੍ਰੇਮਗੀਤ ਲਿਖਦੀ ਹੈ, ਮਨ ਦਾ ਮੋਰ ਪੈਲ ਪਾਉਣ ਲੱਗਦਾ ਹੈ ਤੇ ਕਵੀ ਮਨ ਉਚਾਰਦਾ ਹੈ:- 


ਤੂੰਹੇਂ ਤਾਂ ਕਾਇਨਾਤ ਖਿੜੀ ਖਿੜੀ ਜਾਪੇ 
ਕਿਤੇ ਛੁਹ ਬਖ਼ਸ਼ੇੰ ਤਾਂ ਖ਼ੁਦਾਈ ਵਾਰ ਦੇਈਏ 
ਤੇਰੀ ਛੁਹ ਤੋਂ ਹਯਾਤੀ ਕੁਰਬਾਨ ਕਰ ਦੇਈਏ' 


ਗੁਰੂ ਪ੍ਰੀਤਮ ਦੀ ਨਦਰਿ ਦਾ ਇਸ਼ਕ ਹੈ ਹੀ ਐਸਾ, ਮੀਰਾ ਬਾਈ ਦੇ ਬੋਲ ਨੇ:- 
'ਜੇ ਪਹਰਾਵੇ ਸੋਈ ਪਹਿਰੂੰ ਜੋ ਦੇ ਸੋਈ ਖਾਊਂ 
ਮੇਰੀ ਉਨਕੀ ਪ੍ਰੀਤ ਪੁਰਾਣੀ ਉਣ ਬਿਨ ਪਲ ਨਾ ਰਹਾਉ 
ਜਹਾਂ ਬੈਠਾਵੇ ਤਿਤਹੀ ਬੈਨੂੰ ਬੇਚੈ ਤੇ ਬਿਕ ਜਾਊ 
ਮੀਰਾ ਕੇ ਪ੍ਰਭੂ ਗਿਰਧਰ ਨਾਗਰ ਬਾਰ ਬਾਰ ਬਲਿ ਜਾਊਂ" 





ਅਜੀਤ ਸਿੰਘ ਲਾਇਲ ਹੁਰਾਂ ਦੇ ਇਸ਼ਕ ਨੂੰ ਸਲਾਮ ! ਉਨ੍ਹਾਂ ਦੀ ਕਲਮ ਦੇ ਪਹਿਲੇ ਕਾਵਿ-ਪਰਾਗੇ ਨੂੰ ਖੁਸ਼ਾਮਦੀਦ !! 
-ਸਵਰਨਜੀਤ ਸਵੀ 

ਆਪਣੇ ਗੁਰੂ ਮੁਰਸ਼ਦ ਇਸ਼ਟ ਮਹਿਬੂਬ ਸਤਿਗੁਰੂ ਜਗਜੀਤ ਸਿੰਘ ਦੇ ਪਿਆਰ ਵਿਚ ਭਿੱਜ ਕੇ 

ਕਵੀ ਅਜੀਤ ਸਿੰਘ ਲਾਇਲ ਜੀ ਨੇ ਇਸ ਪੁਸਤਕ ਦੀਆਂ ਸਤਰਾਂ ਲਿਖੀਆਂ ਹਨ । 

ਕਿਤੇ ਇਹ ਬਿਰਹਾ ਦੇ ਥਲ ਉੱਤੇ ਸਾਦਿਕ ਮੁਸਾਫ਼ਰ ਦੀਆਂ ਪੈੜਾਂ ਜਿਹੀਆਂ ਹਨ । 

ਕਿਤੇ ਇਹ ਬਿਰਖਾਂ ਉੱਤੇ ਬਰਸਦੀਆਂ ਕਣੀਆਂ ਜਿਹੀਆਂ ਹਨ । 

ਸਾਜ਼ਨਵਾਜ਼੍ਸਤਿਗੁਰੂ ਦੀ ਛੁਹ, ਨਦਰ, ਆਵਾਜ਼, ਖ਼ਿਆਲ, ਯਾਦ , ਧਿਆਨ, ਇਹ ਸਭ 

ਵਜੂਦ ਦੇ ਸਾਜ਼ ਦੀਆਂ ਤਾਰਾਂ ਤਰਬਾਂ ਵਿਚੋ ਇਲਾਹੀ ਰਾਗ ਜਗਾ ਦਿੰਦੇ ਹਨ । 

ਇਹ ਵਜੂਦ ਦੇ ਸਾਜ਼ ਦੀ ਤੜਪਦੀ ਸ਼ਿੱਦਤ ਹੈ 

ਇਹ ਸਾਜ਼ਨਵਾਜ਼ ਦੀ ਸਾਜ਼ਨਵਾਜ਼ੀ ਦਾ ਕਮਾਲ ਹੈ 

ਕਿ ਇਹ ਸਾਜ਼ ਸੰਜੋਗ ਵਿਚ ਵੀ ਬਿਰਕਦਾ ਹੈ ਤੇ ਵਿਯੋਗ ਵਿਚ ਵੀ। 

ਏਸ ਸਾਜ਼ ਦੀਆਂ ਤਾਰਾਂ ਕੋਹਾਂ ਦੂਰ ਵੀ ਜੁੜੀਆਂ ਰਹਿੰਦੀਆਂ ਹਨ । 

ਆਹਤ ਸਦਾ ਅਨਾਹਤ ਦੇ ਸੰਜੋਗ ਲਈ ਤੜਪਦਾ ਹੈ 

ਇਹ ਤੜਪ ਹੀ ਸ਼ਾਇਰੀ ਹੈ 

ਇਹ ਤੜਪ ਹੀ ਸੰਗੀਤ ਹੈ 

ਇਹ ਤੜਪ ਹੀ ਇਹ ਪੁਸਤਕ ਹੈ। 

ਹਰ ਮਨ ਇਕ ਸਾਜ਼ ਹੈ ਜਿਸ ਵਿਚ ਕੁਦਰਤ ਅਤੇ ਸਭਿਆਚਾਰ ਨੇ ਸੁਰਤੀਆਂ ਤੇ ਬਿਰਤੀਆਂ ਦੀ ਸੁਰਾਂ ਸਾਈਆਂ ਹਨ। 
ਇਨ੍ਹਾਂ ਸੁਰਾਂ ਵਿਚੋਂ ਸਭ ਤੋਂ ਮਨਮੋਹਕ ਧੁਨਾਂ ਕੋਈ ਮਹਾਨ ਸਾਜ਼ਨਵਾਜ਼ ਹੀ ਸਿਰਜ ਸਕਦਾ ਹੈ, ਇਹ ਧੁਨਾਂ ਹੀ ਮਾਨਵ ਦੀ 
ਸ਼ਖ਼ਸੀਅਤ ਨੂੰ ਸਿਰਜਦੀਆਂ ਹਨ, ਉਸ ਦੀ ਜ਼ਿੰਦਗੀ ਨੂੰ ਅਰਥ ਦਿੰਦੀਆਂ ਹਨ ।ਇਸੇ ਲਈ ਕਵੀ ਜੀ ਨੇ ਆਪਣੇ ਇਸ਼ਟ 
ਮੁਰਸ਼ਦ ਸਤਿਗੁਰ ਨੂੰ ਸਾਜ਼ਨਵਾਜ਼ ਮੰਨਿਆ ਹੈ-ਵਜੂਦ, ਤਨ, ਮਨ, ਰੂਹ ਦਾ ਸਾਜ਼ਨਵਾਜ਼। 





- ਸੁਰਜੀਤ ਪਾਤਰ 

